

ራእይ ዮሐንስ

መእተውን ሰላምታን

1 እዚ ብቐልጡፍ ኪኸውን ዘለዎ ፡ ነገልገልቱ ምእንቲ ኪገልጸሉም ኢሉ ፡ አምላኽ ንኢየሱስ ክርስቶስ ዝሃበ ራእይ እዩ ፡ ኢየሱስ ከኣ መልእኹ ልኢኹ ንዮሐንስ ኣገልጋ ሊኡ ገለጸሉ ፡ 2 ዮሐንስ ከኣ ነቲ ዝረአዮ ዘበለ ኹሉ መስከረ ፡ እዚ ኸኣ ቃል አምላኽን ኢየሱስ ክርስቶስ ዝገለጸ ሓቅን እዩ ፡ 3 እቲ እዚ ዚፍጸመሉ ዘመን ቀረባ ስለ ዝኾነ ድማ ፡ እቲ ነዚ መጽሓፍ ትንቢትዚ ዜንብብ ብፁዕ እዩ ፡ እቶም ዚሰምዕዎን ነቲ ኣብኡ ተጻሒፉ ዘሉ ዚሕልውዎን እውን ብፁዓን እዮም ፡

4-5 ካብ ዮሐንስ ፡

ናብተን ኣብ እስያ ዘለዎ ሹብዓተ ኣብያተ ክርስቲያን ፡-

ካብቲ ዘሎን ዝነበረን ዚመጽእን ፡ ካብቶም ኣብ ቅድሚ ዝፋኑ ዘለዉ ሹብዓተ መናፍስትን ፡ ካብቲ እሙን ምስክርን በኹሪ ምዉታትን ርእሲ ነገሥታት ምድርን ዝኾነ ኢየሱስ ክርስቶስ ጸጋን ሰላምን ምላኽትኩም ይኹን ፡ ንእኡ ፡ ነቲ ዚፍቅረና ፡ ካብ ኃጢአትናውን ብደሙ ዝሓጸበና ፡ 6 ንአምላኹን ኣቦኡን ድማ ናይ መንግሥቱ ካህናት ክንኮና ዝገበረና ፡ ክበርን ሥልጣንን ንዘለዓለም ዓለም ንእኡ ይኹና ፡ አሚን ፡

7 እንሆ ብደመና ይመጽእ ኣሉ ፡ ኩሉም ሰብ ፡ እቶም ዝወግእዎ እውን ከይተረፉ ኪርእይዎ እዮም ፡ ብዘለዉ ዓሌታት ምድሪ ድማ ብእኡ ኪበኽዩ እዮም ፡ እው ፡ አሚን ፡

8 እቲ ዘሎን ዝነበረን ዚመጽእን ኩሉ ዚኽእል እግዚኣብሔር አምላኽ “ኣልፋን አሚንን ኣነ እየ” ይብል ኣሉ ፡

ክርስቶስ ብራእይ ከም ዝተገልጸ

9 ኣነ ኣብቲ ብኢየሱስ ዝረኽብናዮ መንግሥቲ መዋርስት ኹም ፡ ኣብ ጸበባኹምን ብትዕግሥቲ ምጽናዕኩምን መማቕ ልትኹም ዝኾንኩ ዮሐንስ ኃውኩም እየ ፡ ቃል አምላኽ ብምስባኸይን ንኢየሱስ ብምስከሪይን ኣብታ ፍጥሞ እትበሃል ደሴት ነበርኩ ፡ 10 ብመዓልቲ ጉይታ ብመንፈስ ተመሊጦ ነበርኩ ፡ ብድኅረይ ከኣ ፡ ከም ናይ መለኽት ዝበለ ብርቱዕ ድምፂ ሰማዕኩ ፡ 11 “ነዚ እትርእዩ ዘሎኽ ፡ ኣብ መጽሓፍ ጽሒፍካ ናብተን ኣብ ኤፌሶንን ሰምርጔንን ጴርጋሞንን ትያ

ጥርንን ሰርዲስን ፈላደልፍያን ሉዲቅያን ዘለዎ ሹብዓተ ኣብያተ ክርስቲያን ሰደዶ” ድማ በለኒ ፡

12 መን ከም ዝተዛረበኒ ኸርኢ ድማ ግልጽ በልኩ ፡ ግልጽ ምስ በልኩውን ሹብዓተ ቀወምቲ ቐንዲል ወርቂ ረኣኹ ፡ 13 ኣብ ማእከል እተን ቀወምቲ ቐንዲል ከኣ ክሳብ እግሩ ዝተኸድነ ፡ ብቐናት ወርቂውን ኣብ ኣፍ ልቡ ዝተዓጥቀ ወዲ ሰብ ዚመስል ረኣኹ ፡ 14 ርእሱን ፀጉሩን ጳዕዳ ከም ጸምሪ ፡ ጳዕዳ ውን ከም በረድ ነበረ ፡ ኣዕይንቱውን ከም ሃልሃልታ ሓዊ ነበረ ፡ 15 ኣእጋሩ ኣብ ሓጉዶ ኸም ዝረሰነ ዜንጸባርቕ ኣሰራዚ ይመስለ ፡ ድምፁውን ከም ደሃይ ብዙግ ማያት ነበረ ፡ 16 ብየማናይ ኢዱ ሹብዓተ ከዋኸብቲ ኂዙ ነበረ ፡ ካብ ኣፋውን ክልተ ዝኣፉ በሊሕ ሰይፈ ይወፅእ ነበረ ፡ ገጹውን ከምታ ብኃይሊ እተብርሀ ፀሓይ ነበረ ፡ 17 ምስ ረኣኸዎ ድማ ከም ምዉት ኮይነ ኣብ ኣእጋሩ ወደቐኩ ፡ የማነይቲ ኢዱ ኣብ ልዕለይ ኣንቢሩ ከምዚ ዚሰዕብ በለኒ ፡ “ኣይትፍሪህ ፡ ኣነ እቲ ቐዳማይን እቲ ዳኅራይን ፡ 18 እቲ ሕያውን እየ ፡ ሞይተውን ነበርኩ ፡ እንሆ ኸኣ ንዘለዓለም ዓለም ሕያው እየ ፡ ኣብ ልዕሊ ሞትን ሲኦልን ከኣ ሥልጣን ኣሎኒ ፡ 19 እምበኣርሲ ነዚ እትርእዩ ዘሎኽ ፡ ነዚ ዘሎን ነቲ ድኅርዚ ዚኸውንን ጽሓፎ ፡ 20 ምሥጢር እቶም ኣብ የማናይ ኢደይ ዝረኣኹዮም ሹብዓተ ከዋኸብትን ናይተን ሹብዓተ ቐወምቲ ቐንዲል ወርቅን ከምዚ እዩ ፡ እቶም ሹብዓተ ከዋኸብቲ እቲኣቶም ናይተን ሹብዓተ ኣብያተ ክርስቲያን መላእኽቲ እዮም ፡ እተን ሹብዓተ ቐወምቲ ቐንዲልውን ሹብዓተ ኣብያተ ክርስቲያን እየን ፡

መልእኽቲ ናብ ቤተ ክርስቲያን ኤፌሶን

2 “ናብ መልእኽ ቤተ ክርስቲያን ኤፌሶን ከምዚ ኢልካ ጽሓፍ ፡-

“እቲ ኣብ የማናይ ኢዱ ሹብዓተ ከዋኸብቲ ዝኃዘ ፡ ኣብ ማእከል እተን ሹብዓተ ቐወምቲ ቐንዲል ወርቂውን ዚነበር ፡ ከምዚ ይብል ኣሉ ፡ 2 ግብርኻን ጳዕርኻን ትዕግሥትኻን ፡ ነቶም እኩያት ሰባትውን ክትጽርም ዘይምኽኣልካን ፡ ነቶም ሓዋርያት ኢና ዚብሉ ግና ዘይኮኑ ፡ ተዓዚብካዮም ድማ ሓሰውቲ ኹይኖም ከም ዝረኽብካዮም ፡ እፈልጥ እየ ፡ 3 ትዕግሥቲ ከም ዘሎካ ስለ ስመይ ኢልካውን ከም ዝተጸወርካን ከም ዘይሰልኪኻን እፈልጥ እየ ፡ 4 ግናኽ ነታ ቐዳመይቲ ፍቕርኻ ስለ ዝኃደግካ ፈሪደልካ ኣሎኹ ፡ 5 እምበኣርሲ ካበይ ከም ዝወደቐካ ዘክር ፡ ተነሳሕ ፡ ነቲ ቐዳማይ

ግብርኸውን ግበር። እንተ ዘይተነሳሕካ ግና መጺኢ ነቲ ቐዋሚ ቐንደልካ ካብቲ ስፍራኡ ቸልግሶ እየ። 6 ግናኽ ነቲ ኣነ ዝጸልኦ ግብሪ ኒቆላውያን ንሰኻውን ሰለ እትጸልኦ፥ ዚመ ሰግን ረቪበልካ ኣሎኹ።

7 “እዝኒ ዘለዎ እቲ መንፈስ ቅዱስ ንኣብያተ ክርስቲያን ዚብለን ዘሎ ይስማዕ። ነቲ ዚስዕር ካብታ ኣብ ገነት ኣምላኽ ዘላ ኣም ሕይወት ኪበልዕ መሰል ኽህቦ እየ።”

መልእኽቲ ናብ ቤተ ክርስቲያን ሰምርኔስ

8 “ናብ መልእኽ ቤተ ክርስቲያን ሰምርኔስውን ከምዚ ኢልካ ጽሓፍ፡-

“እቲ ቐዳማይን ዳጎራይን፥ ሞይቱ ዝነበረን ሕያው ዝኾነን፥ ከምዚ ይብል ኣሎ፡- 9 ጸበባኻን ድኽነትካን እፈልጥ እየ፥ ግናኽ ሃብታም ኢኻ። ካብቶም ኣይሁድ ኢና ዚብሉ፥ ግናኽ ማኅበር ሰይጣን እምበር ኣይሁድ ዘይኮኑ፥ ጸርፊ ኸም ዝተቐበልካውን እፈልጥ እየ። 10 ነቲ ዝመጸካ መከራ ኣይት ፍርሃየ። እንሆ ምእንቲ ኽትፍተኑ ዲያብሎስ ንገሌኻትኩም ናብ ቤት ማእሰርቲ ኪድርብዮኩም እየ፥ ዓሠርተ መዓልቲ ውን ጸበባ ኪረኽቡኩም እየ። ንስኻ ግና ክሳብ ሞት እሙን ኩን። ኣነውን ኣኽሊል ሕይወት ክህበካ እየ። 11 እዝኒ ዘለዎ እቲ መንፈስ ቅዱስ ንኣብያተ ክርስቲያን ዚብለን ዘሎ ይስማዕ። እቲ ዚስዕር ቦቲ ኻልኣይ ሞት ኣይኪጉዳእን እየ።”

መልእኽቲ ናብ ቤተ ክርስቲያን ጴርጋሞን

12 “ናብ መልእኽ ቤተ ክርስቲያን ጴርጋሞንውን ከምዚ ኢልካ ጽሓፍ፡-

“እቲ ኸልተ ዝኣፉ በሊሕ ሰይፊ ዝኃዘ ከምዚ ይብል ኣሎ፡- 13 ኣበይ ከም እትነብር እፈልጥ እየ። ኣብቲ ናይ ሰይጣን ዝፋን ዘለዎ ኢኻ እትነብር። ነቲ ኣባይ ዘሎካ እምነት ኣጽኒዕካ ጊዝካዮ ኣሎኻ። ኣብቲ ሰይጣን ዚነብረሉ፥ ንኣን ቲዳስ፥ ነቲ እሙን ምስክረይ ኣብ ማእከልኩም ብዝቐተልዎ መዓልተታት እኳ፥ ነቲ ኣባይ ዘሎካ እምነት ኣይከሓድካን። 14 እንተኾነ ብቐሩብ ነገር ፈረደልካ ኣሎኹ። ምህሮ በለዓም ዝሰዓቡ ገለ ሰባት ኣለዉኻ። በለዓም፥ እቲ ንደቂ እስራኤል መፈንጠራ ኪገብረሎም ኢሉ ንጣዖት ዝተሠውዐ ከም ዚበል ዑን ከም ዚዝመዉን ምእንቲ ቪገብር ንባላቕ ዝመኸር እየ።

15 ከምኡውን ንምህሮ ኒቆላውያን ዚስዕቡ ገለ ሰባት ኣለዉኻ። 16 ስለዚ ተነሳሕ፥ እንተዘይኮነ ቐልጢፈ መጺኢ ቦቲ ካብ ኣፈይ ዚወፅእ ሰይፊ ኸወግኣም እየ።

17 “እዝኒ ዘለዎ እቲ መንፈስ ቅዱስ ንኣብያተ ክርስቲያን ዚብለን ዘሎ ይስማዕ። ነቲ ዚስዕር ካብቲ ሰጢር መና ኽህቦ እየ፥ ብዘይካ እቲ ዝተቐበሉሽ ሓደ እኳ ዘይፈልጦ ሓድኽ ስም ዝተጻሕፎ ጻዕዳ እምኒ ድማ ኽህቦ እየ።”

መልእኽቲ ናብ ቤተ ክርስቲያን ትያጥሮን

18 “ናብ መልእኽ ቤተ ክርስቲያን ትያጥሮንውን ከምዚ ኢልካ ጽሓፍ፡-

“እቲ ኸም ሃልሃልታ ሓዊ ዝኾና ኣዕይንቲ ዘለዋለ፥ ኣእ ጋሩውን ዚንጸባርቐ ኣስራዚ ዚመስል ወዲ ኣምላኽ፥ ከምዚ ይብል ኣሎ፡- 19 ግብርኻን ፍቕርኻን እምነትካን ትዕግሥት ኻን፥ ካብቲ ቐዳማይስ እቲ ዳጎራይ ግብርኻ ከም ዚበዝኻ ፈሊጦ ኣሎኹ። 20 ግናኽ ነታ “ነቢይት እየ” እናበለት ነቶም ኣገልገልተይ ኪምንዝሩን ንጣዖታት ዝተሠውዐ ቪበልውን እትምህርምን እተስሕቶምን ዘላ ኤልካቤል እትብሃል ሰበይቲ ስቕ ኢልካ ብምርኣይካ ፈሪደልካ ኣሎኹ። 21 ምእንቲ ኽት ንሳሕ ኢለ ጊዜ ሂበያ ነይሪ፥ ንሳግና ኻብቲ ምንዘርናኣ ኽት ንሳሕ ኣይደለየትን። 22 ስለዚ ኣነ ኣብ ዓራት ሕማም ክድር ብያ እየ። ነቶም ምስእ ዚዝምዉ ኸኣ ካብቲ ተግባራታ እንተ ዘይተነስሑስ ናብ ብርቱዕ ጸበባ ኸእትዎም እየ። 23 ንደቃውን ክቐዝሮም እየ፥ ብዘለዎ ኣብያተ ክርስቲያን ከኣ ኣነ ናይ ሰብ ሓሳብን ትምኒትን ዝምርምር ምኽንያይ ኪፈልግ እየን። ንነፍስ ወከፍኩምውን ከከም ግብርኹም ክፈድዮኩም እየ።

24 “ንኣኻትኩም ነቶም ኣብ ትያጥሮን ዘሎኹም ካልኣት ግና፥ ኩልኻትኩም ነቶም ነዚ ትምህርትዚ ዘይትኸተሉ፥ ነቲ ንሳቶም “ዓሚቑ ምሥጢር ሰይጣን” ዚብልዎ ዘይተመ ሃርኩም ካልእ ጸር ኣየኸብደልኩምን እየ፥ እብለኩም ኣሎኹ። 25 ግዳ ክሳብ ዝመጽእ ነቲ ዘሎኩም ኣጽኒዕኩም ኃዝዎ። 26-27 ነቲ ዚሥዕርን ነቲ ክሳብ መወዳእታ ትእዛዘይ ዚሕሉን፥ ከምቲ ኣነ ካብ ኣባይ ዝተቐበልኩም፥ ኣብ ልዕሊ እቶም ኣሕዛብ ሥልጣን ክህቦ እየ፥ ንሱ ብበትሪ ሓፂን ኪገ ስዮም እየ፥ ከም ኣቐኣ መሬት ከኣ ኪሰባብርም እየ። 28 ኩኸብ ጽባሕውን ክህቦ እየ። 29 እዝኒ ዘለዎ ነቲ መንፈስ ቅዱስ ንኣብያተ ክርስቲያን ዚብለን ዘሎ ይስማዕ።”

መልእክቲ ናብ ቤተ ክርስቲያን ሰርዶስ

3¹ “ናብ መልእክ ቤተ ክርስቲያን ሰርዶስውን ከምዚ ኢልካ ጽሓፍ፡-

“እቲ ሾብዓተ መናፍሰቲ አምላኽን ሾብዓተ ከዋኸብትን ዘለውዎ ከምዚ ይብል ኣሉ፡- ኣነ ንግብርኻ እፈልጦ እየ። ሕያው ተባሂልካ ኢኻ እትሰመ፡ ግናኽ ምዉት ኢኻ። 2 ንግብርኻ ኣብ ቅድሚ አምላኽይ ፍጹም ኮይኑ ኣይረኽብክዎን እሞ ንቐሕ ኩን፡ ነቲ ተሪፉካ ዘሉ ከይሞተ ኸሉ ኣበርትዓዮ። 3 ደጊም እንታይ ከም ዝተመሃርካን ከም ዝሰማዕካን ዘክር። ሓልዎ፡ ተነሳሕውን። እንተ ዘይነቐሕካ ግና ከም ሰራጂ ኸመጸካ እየ፡ በየነይቲ ሰዓት ከም ዝመጸካውን ኣይትፈልጥን ኢኻ። 4 ኣብ ሰርዶስ ግና ከዳውንቶም ዘየርስሑ¹ ሒደት ሰባት ኣለዉኻ። ንሳቶም ብቐዓት እዮም እሞ ጳዕዳ ኸዳውንቲ ተኸዲኖም ምሳይ ኪነብሩ እዮም። 5 እቲ ዚሥዕር ከምእም ጳዕዳ ኸዳውንቲ ኪኸደን እዩ፡ ኣነውን ንሰሙ ኻብ መጽሓፍ ሕይወት ኣይከፍሕቆን እየ። ኣብ ቅድሚ ኣቦይን ኣብ ቅድሚ መላእክቱን ድማ ንሰሙ ኸእመኖ እየ። 6 እዚ ዘለዎ ነቲ መንፈስ ቅዱስ ንኣብያተ ክርስቲያን ዚብለን ዘሉ ይሰማዕ።”

መልእክቲ ናብ ቤተ ክርስቲያን ፊላደልፍያ

7 “ናብ መልእክ ቤተ ክርስቲያን ፊላደልፍያውን ከምዚ ኢልካ ጽሓፍ፡-

“እቲ ቐዱስ፡ ሓቀኛ፡ መርኖ ዳዊት ዘለዎ፡ ንሱ ምስ ከፈተ ሓደ እኳ ዘይዓጹ፡ ንሱ ምስ ዓጸወ ኸኣ ሓደ እኳ ዘይከፍት፡ ከምዚ ይብል ኣሉ፡- 8 ንግብርኻ እፈልጦ እየ። ዓቕምኻ ሒደት እዩ፡ እንተኾነ ንቓለይ ሓሎኻዮ፡ ንሰመይውን ኣይከሓድካዮን። ስለዚ ሓደ እኳ ኪዓጽዎ ዘይከእል ክፉት ኣፍ ደገ ሂበካ ኣሉኹ። 9 እንሆ፡ ኻብቶም ማኅበር ሰይጣን ዝኾኑ፡ ኣይሁድ ከይኮኑ፡ ሓሰዮም “ኣይሁድ ኢና” ዚብሉ፡ መጺኦም ኣብ እግርኻ ወዲቐም ከም ዚሰግዱልካ ኸንብርም እየ። ኣነ ኸም ዘፍቅረካውን ከፍልጦም እየ። 10 ነቲ “ተዓገሥ” ዚብል ትእዛዘይ ድማ ስለ ዝሓሉኻዮ፡ ካብታ ነቶም ኣብ ምድሪ ዚነብሩ ኸትፍትኖም ናብ ኩላ ዓለም እትመጽእ ጊዜ ፈተና፡ ኸሕልወካ እየ። 11 ቀልጢፈ እመጽእ ኣሉኹ። ሓደ እኳ ነቲ ኣኸሊል ዓወትካ

¹ 3:4 ግዕዝ “ከዳውንቶም ምስ ኣንስቲ ዘየርስሑ” ይብል።

ኸይዝርፈካስ፡ ነቲ ዘሉካ ጽጽኒዕካ ኃዞ። 12 ነቲ ዚሥዕር ኣብታ መቐደስ አምላኽይ ዓንዲ ኸንብር እየ፡ ካብኣ ኸቶ ኣይኪወፅእን እዩ። ስም አምላኽይን ስም እታ ኸተማ አምላኽይን ኣብኡ ኸጽሕፍ እየ። እዛ ኸተማ እዚኣ፡ እታ ኻብ አምላኽይ ካብ ሰማይ እትወርድ፡ ሓዳስ ኢየሩሳሌም እያ። ነቲ ሓድሽ ሰመይውን ኣብኡ ኸጽሕፍ እየ። 13 እዚ ዘለዎ ነቲ መንፈስ ቅዱስ ንኣብያተ ክርስቲያን ዚብለን ዘሉ ይሰማዕ።”

መልእክቲ ናብ ቤተ ክርስቲያን ሉዲቅያ

14 “ናብ መልእክ ቤተ ክርስቲያን ሉዲቅያውን ከምዚ ኢልካ ጽሓፍ፡-

“እቲ አሚን፡ እሙንን ሓቀኛን ምስክር፡ ናይ ኩሉ ፍጥረት አምላኽ መበቂል ዝኾነ ድማ ከምዚ ይብል ኣሉ፡-

15 “ግብርኻ ኸሉ እፈልጦ እየ፡ ኣይዝሑል ኣይምዉቕ ኢኻ፡ ብኻ ዝሑል ወይ ምዉቕ ምኾንካ። 16 ስለዚ ኣይምዉቕ ኣይዝሑል፡ ልብጥ ዝበለ ስለ ዝኾንካ ካብ ኣፈይ ጡፍ ክብለካ እየ። 17 “ሃብታምን ፈላስን እየ፡ ሓንቲ እኳ ዚጐድለኒ ነገር የብለይን” ብምባልካ ሕሉርን ዚደንግጽን ድኻን ዕዉርን ዕሩቕን ምኽንካ ኣይትፈልጥን ኢኻ። 18 ምእንቲ ኸትህበትም ብሓዊ ዝጸረየ ወርቂ ኻባይ ክትዕድግ፡ ሕፍረት ዕርቃን ምእንቲ ኸይቅላዕን ክትከደንን ከኣ ጳዕዳ ኸዳውንቲ፡ ምእንቲ ኸትርእ፡ ነዕይንትኻ ኸትኩሓለሉውን ኩሕሊ ኻባይ ክትዕድግ እመኽረካ ኣሉኹ። 19 ኣነ ነቶም ዘፍቅሮም ዘበሉ ኣገንጢምን እቐጽዖምን እየ። ደጊም ንቓሕ እሞ ተነሳሕ። 20 እንሆ ኣብ ኣፍ ደገ ደው ኢላ ማዕያ ሺሕኳሕ ኣብል ኣሉኹ። ሓደ እኳ ድምፀይ ሰሚዑስ ማዕያ እንተ ኸፈተለይ፡ ናብኡ ኸኣቲ ምስኡ ኣብ መኣዲ ኸቐመጥ እየ። ንሱውን ምሳይ ኪቐመጥ እዩ። 21 ከምቲ ኣነ ዝመሃርኩ እሞ ምስ ኣቦይ ኣብ ዝፋኑ ዝተቐመጥኩ፡ ነቲ ዚሥዕር እውን ኣብ ዝፋነይ ምሳይ ኪቐመጥ መሰል ክህቦ እየ። 22 እዚ ዘለዎ ነቲ መንፈስ ቅዱስ ንኣብያተ ክርስቲያን ዚብለን ዘሉ ይሰማዕ።”

ሰማያዊ ሥርዓት አምልኽ

4¹ ድኅርዚ፡ እንሆ ኣብ ሰማይ ክፉት ኣፍ ደገ ረኣኹ። እቲ ከም መለኸት ዚጥዕም፡ ቅድም ኪዛረበኒ ኸሉ ዝሰማዕከዎ ድምዒ ድማ “ነቲ ብድኅሪ ሕጂ ኪኸውን ዘለዎ ነገር

ከርእዮካስ ፥ ንዓ ነጀው ደይብ” በለኒ ። 2 ሽዑንሽዑ ሽአ ብመንፈስ ተመስጥኩ ፥ እንሆ ድማ አብ ሰማይ ዝፋን ተቐረቡ ነበረ ፥ አብቲ ዝፋንውን ሓይ ተቐሚጡ ነበረ ። 3 እቲ አብ ዝፋን ተቐሚጡ ዝነበረ ሽአ ትርኢቱ ክቡር እምኒ ኢያስኢድን ሰርዲናንን ይመስል ነበረ ። ነቲ ዝፋን ድማ መረግድ ዚመስል ቀስተ ደመና ሽቢብም ነበረ ። 4 አብ ዙርያ እቲ ዝፋን ከአ ዕሥራን ኣርባዕተን ዝፋናት ረአኹ ። አብቲ ዝፋናትውን ጻዕዳ ሽዳውንቲ ዝተሸድኑ አብ ረርእሶም ከአ ኣኸሊል ወርቂ ዝደፍኡ ዕሥራን ኣርባዕተን ኣሕሎቕ ተቐሚጦም ረአኹ ። 5 ካብቲ ዝፋን ከአ በርቅን ደሃይን ነጐዳን ወፀ ። አብ ቅድሚ እቲ ዝፋን ከአ ሾብዓተ ዝተወልዐ ሽግ ይነድድ ነበረ ። ንሳቶም እቶም ሾብዓተ መናፍስቲ ኣምላኽ እዮም ። 6 አብ ቅድሚ እቲ ዝፋን ድማ ጽፋይ ባሕሪ መረጺን አሎ ።

አብ ዙርያ እቲ ዝፋን ፥ አብ ነፍስ ወከፍ መዓዝነት ፥ ብቐ ድሚኦምን ብድኅሪኦምን ኣዕይንቲ ዝመልኦም ኣርባዕተ እንስሳ ኣለዉ ። 7 እቲ ቐዳማይ እንስሳ ኣንበሳ ይመስል ፥ እቲ ኻልኣይ እንስሳ ብዕራይ ይመስል ፥ እቲ ሣልሳይ እንስሳ ሽአ ገጽ ሰብ ዚመስል ገጽ ኣለዎ ፥ እቲ ራብዓይ እንስሳ ድማ ዚነፍር ንስሪ ይመስል ። 8 እቶም ኣርባዕተ እንስሳ ድማ ነፍስ ወከፍም ሸሽዱሸተ ኽንፊ ኣለዎም ። ብዙርያኦምን ብውሽጦምን ከአ ኣዕይንቲ ዝመልኦም እዮም ፥ ለይትን መዓልትን ከየቋረዱ ድማ

“ቅዱስ ፥ ቅዱስ ፥ ቅዱስ ፥

ዙሉ ዚኸእል እግዚኣብሔር ኣምላኽ ፥

ዝነበረን ዘሎን ዚመጽእን ፥” ይብሉ ።

9 እቶም እንስሳ ነቲ አብ ዝፋን ዝተቐመጠ ፥ ንዘለዓለም ዓለም ሕያው ኮይኑ ዚነብር ፥ ክብርን ስብሓትን ምስጋናን ኪህብዎ ሽለዉ ፥ 10 እቶም ዕሥራን ኣርባዕተን ኣሕሎቕ አብ ቅድሚ እቲ አብ ዝፋን ተቐሚጡ ዘሎ ፍግም ኢሎም ፥ ነቲ ንዘለዓለም ዓለም ሕያው ኮይኑ ዚነብር ሰገዱሉ ። ኣኸሊሎም አብ ቅድሚ እቲ ዝፋን ኣንቢሮም ከአ ሽምዚ ይብሉ ፦

11 “እ ጐይታናን ኣምላኽናን !

ንስኻ ክብርን ስብሓትን ሥልጣንን

ንምውሳድ ብቐፅ ኢኻ ።

ከመይ ንብዘሉ ንስኻ ፈጠርካዮ ፥

ፍቓድካ ስለ ዝኾነ ድማ ህላዌ ረኺቡን

ተፈጢሩን ኣሎ ።”

መጽሓፍን ገንሸልን

5 1 አብ የማን እቲ አብ ዝፋን ተቐሚጡ ዘሎ ድማ ብቐድሚቱን ብድኅሪቱን ዝተጻሕፈ ፥ ብሾብዓተ ማኅተም ዝተጋትመ መጽሓፍ ረአኹ ። 2 ሓይ ብርቱዕ መልኣኽ ድማ ፥ “ነዚ መጽሓፍ እዚ ሺግንጽሎ ንመጋትሙውን ኪፈትሖ ኪበቅዕ መን ኣሎ ፤” እናበለ ብብርቱዕ ድምዒ ዓው ኢሉ ሺዛረብ ከሎ ረአኹ ። 3 ነቲ መጽሓፍ እቲ ሺግንጽሎ ወይስ ኬንብቦ ዚኸእል አብ ሰማይ ኮነ ወይ አብ ምድሪ ፥ ወይስ አብ ትሕቲ ምድሪ ሓይ እኳ ኣይነበረን ። 4 ኣነ ድማ ነቲ መጽሓፍ ዚግንጽሎ ወይ ዚንብቦ ብቐፅ ሓይ እኳ ስለ ዘይተረኸበ ፥ ብዙኅ በኼኹ ። 5 ካብቶም ኣሕሎቕ ሓይ ድማ “ኣይ ትብከ ፥ እንሆ እቲ ኻብ ነገድ ይሁዳ ዝኾነ ኣንበሳ ፥ እቲ ዘርኢ ዳዊት ፥ ነቲ መጽሓፍን ነቲ ሾብዓተ መጋትሙን ኪሸፍቶ ሥዒሩ ኣሎ” በለኒ ።

6 አብ ማእከል እቲ ዝፋን ተሓሪዱ ከም ዝነበረ ዚመስል ገንሸል ደው ኢሉ ረአኹ ። እቶም ኣርባዕተ እንስሳን እቶም ኣሕሎቕን ድማ አብ ዙርያኡ ነበሩ ። ንሱ ሾብዓተ ቐርንን ሾብዓተ ዓይንን ኣለውዎ ፥ ንሳቶም ከአ እቶም ናብ ብዘላ ምድሪ ዝተላእኩ ሾብዓተ መናፍስቲ ኣምላኽ እዮም ። 7 እቲ ገንሸል መጺኡ ነቲ መጽሓፍ ካብ የማንይቲ ኢድ እቲ አብ ዝፋን ዝተቐመጠ ወሰዶ ። 8 ነቲ መጽሓፍ ምስ ወሰዶ ሽአ ፥ እቶም ኣርባዕተ እንስሳን እቶም ዕሥራን ኣርባዕተን ኣሕሎቕን ፥ አብ ቅድሚ እቲ ገንሸል ብግምባሮም ተደፍኡ ። ነፍስ ወከፍም ከአ መሰንቆን ፥ ዕጣን ዝመልኦ ጽዋዕ ወርቅን ጊዞም ነበሩ ። እዚ ድማ ጸሎት እቶም ቅዱሳን እዩ ። 9 ከምዚ ዚሰዕብ እናበሉ ሽአ ሓድሽ መዝሙር ዘመሩ ፦

“ንስኻ ነቲ መጽሓፍ ክትወስዶ ፥

ነቲ መጋትሙውን ክትፈትሖ ብቐፅ ኢኻ ።

ከመይ ተሓሪድካ ፥

ብደምካ ድማ ካብ ብዘሎ ዓሌታትን

ቋንቋታትን ሕዝብን ኣሕዛብን

ንኣምላኽ ዚኾኑ ሰባት ዓዲጣካ ኢኻ ።

10 ንኣምላኽና ዚገልግሉ

መንግሥቲ ካህናት ገበርካዮም ።

ንሳቶም ድማ አብ ምድሪ ኪነግሡ እዮም ።”

11 ሽዑ ድማ ረአኹ ፤ አብ ዙርያ እቲ ዝፋንን እቶም ኣርባዕተ እንስሳን እቶም ኣሕሎቕን ከአ ድምዒ ብዙጋት

መላእክቲ ሰማዕቲ፤ ቀጽሮም ድማ አእላፍ ጊዜ አእላፍ፤ አሸላት ጊዜውን አሸላት እዩ። 12ዓው ብዝበለ ድምፂ ሽክ።

“እቲ ዝተሓርደ ገንሽል

ሥልጣን፤ ሃብቲ፤ ጥበብ፤

ኃይሊ፤ ክብሪ፤ ግርማ፤ ውዳሴ

ኪቕበል ብቐዕ እዩ” በሉ።

13እቶም ኣብ ሰማይን ኣብ ምድርን ኣብ ትሕቲ ምድርን ኣብ ባሕርን ኣብአቶም ዘለዉ ሹሉም ፍጡራን ድማ፡-

“ውዳሴን ክብርን ግርማን ሥልጣንን

ነቲ ኣብ ዝፋን ተቐሚጡ ዘሉን

ነቲ ገንሽልን ይኹን”

ኪብሉ ሽለዉ ሰማዕቲ። 14እቶም ኣርባዕተ እንስሳ ሽክ “አሚን” በሉ። እቶም ኣሕሉቐውን ፍግም ኢሉም ሰገዱ።

እቲ ገንሽል መታትም ከም ዝፈትሐ

6¹ሽው እቲ ገንሽል ካብቲ ሸብዓተ መታትም ነቲ ቐዳማይ ኪፈትሐ ሽሉ ረኣኹ። ሓደ ሽብቶም ኣርባዕተ እንስሳ ድማ ከም ነጉዳ ብዚጥዕም ድምፂ “ንዓ” ኪብል ከሉ ሰማዕቲ። 2እንሆ ሽክ ኣምሰላይ ፈረሰ ረኣኹ፤ እቲ ዝተወጥሖ ድማ ቐስቲ ጊዙ ነበረ፤ ኣኽሊልውን ተቀህሮ፤ ሠዓሪ ሽይኑ ድማ ኪሥዕር ወፀ።

3እቲ ገንሽል ነቲ ሻልኣይ ማኅተም ምስ ፈትሖ ድማ፤ እቲ ሻልኣይ እንስሳ፤ “ንዓ” ኪብል ከሉ ሰማዕቲ። 4ካልእ ሓመር ፈረሰ ድማ ወፀ፤ ነቲ ዝተወጥሖ ድማ፤ ሰባት ንሓ ድሕዶም ምእንቲ ኪተሓራረዱ ንሰላም ካብ ምድሪ ኬርሕቑ ሥልጣን ተቀህሮ። ዓቢይ ሰይፊውን ተቀህሮ።

5ነቲ ሣልሳይ ማኅተም ምስ ፈትሖ ሽክ፤ እቲ ሣልሳይ እንስሳ፤ “ንዓ” ኪብል ከሉ ሰማዕቲ። እንሆ መጋል ፈረሰ ውን ረኣኹ። እቲ ዝተወጥሖ ሽክ ኣብ ኢዱ ሚዛን ጊዙ ነበረ። 6ካብ ማእከል እቶም ኣርባዕተ እንስሳ ድማ ከም ድምፂ ሰብ ዝበለ፤ “ሓደ ምስ ሥርናይ ብዲናር፤ ሠለስተ ምስ ሰገም ከኣ ብዲናር፤ ዘይትን ወይንን ግና ኣይትጉዳእ” ኪብል ከሉ ሰማዕቲ።

7ነቲ ራብዓይ ማኅተም ምስ ፈትሖ ሽክ፤ ድምፂ እቲ ራብዓይ እንስሳ፤ “ንዓ” ኪብል ከሉ ሰማዕቲ። 8እንሆ ቡላ ፈረሰውን ረኣኹ። ስም እቲ ተወጪሕዎ ዝነበረውን ሞት እዩ። ሲኣልውን ይስዕቦ ነበረ። ንራብዓይ ኣፍ ምድሪ ድማ

ብኹናትን ብጥሚትን ፊራን ብኣራዊት ምድርን ገይሮም ኪቐትልዎ ሥልጣን ተቀህሮም።

9እቲ ገንሽል ነቲ ኃምሳይ ማኅተም ምስ ፈትሖ ድማ ነፍሳት እቶም ምእንቲ ቐል ኣምላኽን ሰለ እቲ ዝሃብዎ ምስ ክርነትን ዝተሓርዱ ኣብ ትሕቲ መሠውዒ ረኣኹ። 10ዓው ብዝበለ ድምፂ ሽክ፡-

“እ ቅዱስን ሓቀኛን ዝኾንካ ጉይታ!

ከሳዕ መኣዝ ኢኻ ዘይትፈርድ፤

ነቶም ኣብ ምድሪ ዘለዉኹ ክሳዕ መኣዝ ኢኻ

ሕነ ደምና ዘይትፈርዮም፤” እናበሉ ጠርቡ።

11ንነፍስ ወከሮም ድማ ጳዕዳ ሽዳን ተቀህሮም፤ ቀጽሪ እቶም ከምኣቶም ኪቐተሉ ዘለዎም ብጽቶም ኣገልገልትን ኣገዋቶም ክሳዕ ዚመልእ ከኣ ገና ንቑሩብ ዘመን ኬዕርፉ ተነግሮም።

12እቲ ገንሽል ነቲ ሳድሳይ ማኅተም ኪፈትሖ ሽሉ ሽክ ረኣኹ። ብርቱዕ ምንቅጥታጥ ምድሪ ኾነ፤ ፀሓይ ከም ወጮ ጸለመት፤ ወርሒውን ብዘላ ሽም ደም ኮነት። 13ኣም በለስ፤ ብርቱዕ ንፋስ ሰለው ምስ ኣበላ፤ ነቲ ዝጉዐ ፍሪኣ ሽም እተርግፍ፤ ከምኡ ሽክ ሽዋኽብቲ ሰማይ ኣብ ምድሪ ወደቐ። 14ሰማይውን ከም ብራና ተጠቕሲሉ ጠፍኦ። ብዘለዉ እምባታትን ደቡታትን ካብ ሰለፍራኣም ገዓዙ። 15ነገ ሥታት ምድርን መሳፍንትን ኣዘዘቲ ወተሃደራትን ሃብታማትን ኃያላትን ኩሉም ባሮትን ጭቀታትን ኣብ በዓትታትን ኣብ መንጎ ኣኻውሕ እምባታትን ተሓብኡ። 16ነኽራንን ነኻ ውሕን ድማ ሽምዚ በልዎም፡- “ካብ ገጽ እቲ ኣብ ዝፋን ተቐሚጡ ዘሉን ካብ ቐጥጥና እቲ ገንሽልን ኣብ ልዕሌና ወዲ ቕኹም ከውሉና። 17ከመይ እታ ዓባይ መዓልቲ ቐጥጥኦም መጺኦ እያ። መንከ እዩ ደው ኪብል ዚኸእል፤”

ግምባሮም ዝተታትሙ 144,000 እስራኤላውያን

7¹ብድናርዚ እቶም ኣርባዕተ መላእክቲ ኣብ ኣርባዕተ መዓዝን ምድሪ ደው ኢሉም ረኣኹ። ንሳቶም፤ ኣብ ምድሪ ወይስ ኣብ ባሕር ወይ ኣብ ዝኾነ ኣም ዝኾነ ይኹን ንፋስ ምእንቲ ሽይነፍስ፤ ነቶም ኣርባዕተ ንፋሳት ምድሪ ጊዞ ምዎም ነበሩ። 2ሽው ማኅተም እቲ ሕያው ዝኾነ ኣምላኽ ዝኃዘ ሻልእ መልኣኽ ካብ ምብራቕ ፀሓይ ኪወፅእ ከሉ ረኣኹ። ንሱ ሽክ ነቶም ንምድርን ንባሕርን ኪጉድኡ

ሥልጣን ዝተዋህበም ኣርባዕተ መላእክቲ ብብርቱዕ ድምጺ ጸውዖም እዮ፡- 3 “ነቶም ኣገልገልቲ ኣምላኽና ኣብ ገጣም ባሮም ማኅተም ክሳብ እንገብረሎም ንምድሪ ወይ ንባሕሪ ወይ ነእዋም ኣይትጉድኡ” በሎም። 4 ቊጽሪ ናይቶም ማኅተም ዝተገብረሎም ክንደይ ከም ዝኾነ ድማ ሰማዕቲ። ካብ ብዘሉ ነገድ ደቂ እስራኤል ማኅተም ዝተገብረሎም ሚእትን ኣርብ ዓን ኣርባዕተን ሽሕ ነበሩ። 5 እቶም ማኅተም ዝተገብረሎም፡

- ካብ ነገድ ይሁዳ - ዓሠርተው ክልተ ሽሕ ነበሩ።
- ካብ ነገድ ሮቤል - ዓሠርተው ክልተ ሽሕ፤
- ካብ ነገድ ጋድ - ዓሠርተው ክልተ ሽሕ፤
- 6 ካብ ነገድ ኣሴር - ዓሠርተው ክልተ ሽሕ፤
- ካብ ነገድ ንፍታሌም - ዓሠርተው ክልተ ሽሕ፤
- ካብ ነገድ ምናሲ - ዓሠርተው ክልተ ሽሕ፤
- 7 ካብ ነገድ ስምዖን - ዓሠርተው ክልተ ሽሕ፤
- ካብ ነገድ ሌዊ - ዓሠርተው ክልተ ሽሕ፤
- ካብ ነገድ ይሳኮር - ዓሠርተው ክልተ ሽሕ፤
- 8 ካብ ነገድ ዛብሎን - ዓሠርተው ክልተ ሽሕ፤
- ካብ ነገድ ዮሴፍ - ዓሠርተው ክልተ ሽሕ፤
- ካብ ነገድ ብንያም - ዓሠርተው ክልተ ሽሕ ነበሩ።

ካብ ኩሉ ዓሌት ዝተኣከበ ሕዝቢ

9 ድጎርዚ ድማ፡ እንሆ፡ ኻብ ኩሎም ኣሕዛብን ዓሌታትን ሕዝብታትን ካብ ብዘሉ ጃንቋታትን ዝተኣከቡ፡ ሓደ እኳ ኪጃጽሮም ዘይከእል ብዙታት ሰብ፡ ጳዕዳ ኽዳውንቲ ተኸዲ ኖም፡ ጨናፍር ሰየ ኣብ ኣእዳዎም ጊዞም፡ ኣብ ቅድሚ እቲ ዝፋንን ኣብ ቅድሚ እቲ ንንሸልን ደው ኢሎም ከለዉ ረኣኹ። 10 ዓው ብዝበለ ድምጺ ኸኣ “ምድታን ካብቲ ኣብ ዝፋን ተቐሚጡ ዘሉ ኣምላኽናን ካብቲ ንንሸልን እዩ ዚመጽእ” እናበሉ ጨደሩ። 11 እቶም መላእክቲ ኩላቶም ኣብ ዙርያ እቲ ዝፋንን እቶም ኣሕሎቹን እቶም ኣርባዕተ እንስሳን ቆሙ። ኣብ ቅድሚ እቲ ዝፋን ብግምባሮም ተደፊ ሎም ከኣ ንኣምላኽ ሰገዱሉ። 12 ከምዚ ዚሰዕብ ከኣ ይብሉ ነበሩ፡-

“ኣሚን፡ ውዳሴን ግርማን፡
 ጥበብን ምስጋናን፡
 ክብርን ሥልጣንን ኃይልን፡ ንዘላዓለም ዓለም
 ንኣምላኽና ይኹን። ኣሚን።”

13 ሓደ ኻብቶም ኣሕሎቹ ድማ “እዞም ጳዕዳ ኽዳውንቲ ዝተኸድኑስ እንታዎት እዮም፤ ካበይከ መዋ፤” ኢሉ ሓተተኒ።

14 ኣነ ድማ “ጐይታይ፡ ንስኻ ትፈልጥ” በልክም። ንሱ ኸኣ፡ “እዚኣቶም ካብቲ ብርቱዕ ጸበባ ዝወፁ፡ ንኽዳውን ቶምውን ብደም እቲ ንንሸል ሓጺቦም ዘፃዕደዉ እዮም። 15 ስለዚ ኣብ ቅድሚ እቲ ዝፋን ኣምላኽ እነዉ፡ ኣብታ መቐ ደሎውን ለይትን መዓልትን የገልግልዎ ኣለዉ። እቲ ኣብቲ ዝፋን ተቐሚጡ ዘሉ ኸኣ ድንኳኑ ተቪሉ ኪጽልለሉም እዩ። 16 ድጎሪ ደጊም ኣይኪመዎዩን፡ ኣይኪጸምኡን፡ ፀሓይ ኮነ ሃሩር ድማ ከቶ ኣይኪረኽቦምን እዩ። 17 ከመይ እቲ ኣብ ማእከል ዝፋን ዘሉ ንንሸል ኪጓስዮም፡ ናብ ዒላታት ማይ ሕይወትውን ኪመርሖም እዩ፡ ኣምላኽውን ካብ ኣዕይንቶም ንብዓት ዘበለ ኪደርዝ እዩ” በለኒ።

ሳብዓይ ማኅተምን ጽንሃህ ወርቅን

8 1 እቲ ንንሸል ነቲ ሳብዓይ ማኅተም ምስ ፈትሖ ኸኣ፡ ኣብ ሰማይ ንፈረቓ ሰዓት ዚኣከል ስቕታ ኾነ።

2 ኣብ ቅድሚ ኣምላኽ ደው ዚብሉ ሾብዓተ መላእክቲ ድማ ረኣኹ። ሾብዓተ መላእክትውን ተዋህቦም።

3 ካልእ መላእክትውን ጽንሃህ ወርቂ ጊዙ መጸ እሞ ኣብ ቅድሚ መሠውዒ ደው በለ። ምስቲ ጸሎት ኩሎም ቅዱሳን ወሲኹ ኣብ ልዕሊ እቲ ኣብ ቅድሚ ዝፋን ዘሉ መሠውዒ ወርቂ ምእንቲ ኼወፍዮ ኸኣ ብዙኅ ዕጣን ተዋህቦ። 4 እቲ ትኪ ዕጣን ከኣ ምስቲ ጸሎት ቅዱሳን ኮይኑ ኻብ ኢድ እቲ መላእኽ ናብ ቅድሚ ኣምላኽ ዓረገ። 5 እቲ መላእኽ ድማ ጽንሃህ ወሲዱ ኻብ ሓዊ እቲ መሠውዒ መልኦ፡ ናብ ምድሪ ረውን ደርበዮ፡ ነጐዳን ድምፅን በርቅን ምንቅጥቃጥ ምድርን ከኣ ኾነ።

ሾብዓተ መላእክት

6 እቶም ሾብዓተ መላእክት ዝታዙ ሾብዓተ መላእክቲ ድማ መላእክት ኪነፍሑ ተዳለዉ።

7 እቲ ቐዳማይ መላእኽ መላእክቲ ነፍሖ፡ ደም ዝተሓወሶ በረድን ሓውን ድማ መጸ፡ ናብ ምድሪውን ተደርበዮ። ሂሶ ምድሪ ኸኣ ነደደ፡ ሂሶ ኣእዋምውን ነደደ፡ ብዘሉ ለምለም ሳዕሪ ድማ ነደደ።

8 እቲ ኻልኣይ መልአኸውን መለኸቱ ነፍሐ፥ ቃልቃል እናበለ ዚነድድ ዓቢይ እምባ ዚመስል ነገር ድማ ናብ ባሕሪ ተደርበዩ። ሂሶ ባሕሪ ድማ ደም ኮነ። 9 ሂሶ ናይቲ ኣብ ባሕሪ ዚነበር ሕይወት ዘለዎ ፍጡር ድማ ሞተ፥ ሂሶ ናይተን መራኽብውን ጠፍኦ።

10 እቲ ሃልሳይ መልአኸ ከኣ መለኸቱ ነፍሐ፥ ዓቢይ ኮኸብ ከም ሽግ እናነደደ ኻብ ሰማይ ወደቐ፥ ኣብ ሂሶ ሩባ ታትን ኣብ ዓይኒ ማያትን ድማ ወደቐ። 11 ስም እቲ ኮኸብ ከኣ ምረት እዩ ዚብሃል፥ ሂሶ ማያት ድማ መረረ፥ እቲ ማይ መሪር ብምኽትውን ብሰሪ እቲ መሪር ማይ ብዙኃት ሰብ ሞቲ።

12 እቲ ራብዓይ መልአኸውን መለኸቱ ነፍሐ፥ ሓደ ሂሶ ፀሓይን ሓደ ሂሶ ወርሃን ሓደ ሂሶ ከዋኸብትን ተወቐዐ። ሃልሳይ ኣፍ ናይ ብርሃኖም ድማ ጸልመተ። ስለዚ ሓደ ሂሶ ናይ መዓልቲ ጸልመተ፥ ሓደ ሂሶ ናይ ለይቲ ሽኣ ብዘይ ብርሃን ወርሃን ከዋኸብትን ኮነ።

13 ብድሃርዚ ሓደ ንሥሪ ኣብ ማእከል ሰማይ ኪዝምቢ ሽሎ ረኣኹ። ዓው ብዝበለ ድምዒ ሽኣ “እቶም ሠለስተ መላ እኹቲ ነተን ተሪፈን ዘለዎ መለኸት ምስ ነፍሕውን፥ ነቶም ኣብ ምድሪ ዚነበሩ ዘለዉ ወይለኦም! ወይለኦም! ወይለኦም!” ኪብል ከሎ ሰማዕቲ።

9 እቲ ኃምሳይ መልአኸ ድማ መለኸቱ ነፍሐ፥ ኮኸብ ከኣ ኻብ ሰማይ ናብ ምድሪ ኺወድቕ ከሎ ረኣኹ፥ መርኖ ዓሚቕ ጉድጓድውን ተዋህቦ። 2 እቲ ኮኸብ ድማ ነቲ ዓሚቕ ጉድጓድ ከፈቶ። ካብቲ ጉድጓድ ከኣ ከም ትኪ ዓቢይ እቶን ዚመስል ትኪ ወፀ። ብትኪ እቲ ጉድጓድ ድማ ፀሓይን ኣየርን ጸልመተ። 3 ካብቲ ትኪ እውን ኣንበጣ ናብ ምድሪ ወፀ፥ ከምቲ ንዕንቅርቢት ምድሪ፥ ኃይሊ ዘለወን ከኣ ኃይሊ ተዋህቦ። 4 ነቲ ኣንበጣውን “ነቶም ኣብ ግምባርም ማኅተም ኣምላኽ ዘይብሎም ሰባት ጥራይ ደኣ እምበር፥ ኣብ ምድሪ ንዘሉስ፥ ንሳዕሪ፥ ወይ ንለምለም ዘበለ፥ ወይ ነእዋም ኣይ ትጉድኣዮም” ተባሂሉ ተነግሮ። 5 ኪቐትሎም ዘይኮነስ ንኃ ሙሽተ ወርኂ ኪሳቑዮም ሥልጣን ተዋህቦ። እቲ ምስቐዮም ከኣ ከምቲ ዕንቅርቢት ንሰብ ክትነክስ ከላ ዚሳቑ እዩ። 6 ብተን መዓልትታት እቲኣተን ሰባት ንምት ኪደልይዎ እም ከቶ ኣይ ኪረኽብዎን እዮም፥ ሙማትውን ኪምነዩ እዮም፥ ሞት ግና ኻብኣቶም ኪሃድም እዩ።

7 ትርኢት እቲ ኣንበጣ ድማ ንውግእ ዝተዳለዉ ኣፍራስ ይመስል ነበረ፥ ኣብ ረርእሎውን ኣኽሊላት ወርቂ ዚመስል ነበረ፥ ገጹ ሽኣ ከም ገጽ ሰብ ነበረ። 8 ከም ፀጉሪ ኣንስቲ ዚመስል ፀጉሪ ድማ ነበረ፥ ኣስናኑውን ከም ኣስናን ኣናብስ ነበረ። 9 ድርዒ ሓዲን ዚመስል ድርዒ ነበረ፥ ደሃይ ኣኸናፉ ውን ከም ደሃይ እቶም ናብ ውግእ ዚጋልቡ ብዙኃት ኣፍራስን ሠረገላታትን ነበረ። 10 ከም ጭራ ዕንቅርቢት ዚመስል ጭራን ሕንዝን ነበረ፥ ንኃሙሽተ ወርኂ ንሰብ ምእንቲ ኺጐ ድኣም ከኣ ኣብ ጭራኡ ኃይሊ ነበረ። 11 ንጉሥ ነበረ፥ ንሱ መልአኽ መዓሙቕ እዩ፥ ሰሙ ብዕብራይስጢ ኣብዶን፥ 12 ብግሪኽ ሽኣ ኣጽልዮን² ይብሃል ነበረ።

12 እቲ ቐዳማይ ወዮ ኃሊፉ፥ ድኅርዚ ሽኣ እንሆ ገና ሽልተ ወዮ ይመጽእ ኣሎ።

13 እቲ ሳድሳይ መልአኸውን መለኸቱ ነፍሐ፥ ካብተን ኣር ባዕተ ቐርኒ ናይቲ ኣብ ቅድሚ ኣምላኽ ዘሎ ብወርቂ ዝተሠርሐ መሠውዒ ሽኣ ድምዒ ኺወፅእ ከሎ ሰማዕቲ።

14 “ነቶም ኣብቲ ዓቢይ ሩባ ኤፍራጥስ ተኣሲሮም ዝነበሩ ኣር ባዕተ መላእኽቲ ፍትሓዮም” በሎ። 15 እቶም ነዛ ሰዓት እዚኣን ነዛ መዓልቲ እዚኣን ነዛ ወርኂ እዚኣን ነዛ ዓመት እዚኣን ዝተዳለዉ ኣርባዕተ መላእኽቲ፥ ንሂሶ ሰብ ምእንቲ ኪቐትሉ፥ ተፈትሉ። 16 ቑጽሪ ናይቶም ሠራዊት ፈረሰኛታት ድማ ክንደይ ከም ዝኾነ ሰማዕቲ፡- ክልተ ሚእቲ ሚልዮን ነበረ።

17 ብራእይ ድማ ነቶም ኣፍራስን ነቶም ተወጢሖምዎም ዝነበሩን ረኣኸዎም፥ ድርዖም ከኣ ከም ሓዊ ቀይሕ፥ ከም ያክንት ሰማያዊ፥ ከም ዲን ድማ ብጫ ዚመስል ነበረ። ኣራእስ እቶም ኣፍራስ ከም ኣራእስ ኣናብስ ይመስል ነበረ። ካብ ኣፎምውን ሓውን ትክን ዲንን ይወፅእ ነበረ። 18 በቲ ኻብ ኣፎም ዝወፀ ሓውን ትክን ዲንን፥ በዘን ሠለስተ መዓት እዚኣን ሂሶ ሰብ ተቐትለ። 19 ኃይሊ እቶም ኣፍራስ ኣብ ኣፎምን ኣብ ጭራኦምን እዩ፥ እቲ ጭራኦም ተመን እዩ ዚመስል፥ ርእሲውን ኣለዎ፥ ብእኡ ገይሮም ድማ እዮም ኪጐድኡ።

20 እቶም በዘን መዓት እዚኣተን ከይተቐትሉ ዝተረፉ ሰባት ካብቲ ግብሪ ኣእዳዎም ኣይተነስሑን። ገኣጋንንትን ነቶም ኪርእዩ፥ ወይ ኪሰምዑ፥ ወይ ኪሽዱ ዘይከእሉ፥ ብወርቅን

² 2:11 ትርጉሙ “መዕነዊ ግለት እዩ”።

ብሩርን አስራዝን እምንን እንጨይትን ዝተሠርሑ ጣዖታት ምምላሽ ኣይኃደጉን ። 21 ሰብ ካብ ምቕታልን ብኣለማት ካብ ምጥንቋሎምን ካብ ምንዝርናኦምን ካብ ስርቆምን ኣይተነሱሉን ።

መልእኽን ንእሽቶ መጽሓፍን

10 1 ሽዑ ኻልእ ብርቱዕ መልእኽን ደመና ተወንዚፉ ኻብ ሰማይ ኪወርድ ከሉ ረአኹ ። ኣብ ልዕሊ ርእሱ ሽኣ ቐስቲ ደመና ነበረ ። ገጹ ድማ ከም ፀሓይ ነበረ ። ኣእጋሩ ውን ከም ኣዕኑድ ሓዊ ነበራ ። 2 ኣብ ኢዱ ሽኣ ሓንቲ ንእሽቶ ግንጽልቲ መጽሓፍ ነበረቶ ። የማነይቲ እግሩ ኣብ ባሕሪ ጸጋመይቲ እግሩ ድማ ኣብ ምድሪ ኣንበረ ። 3 ከም ዚጓዝም ኣንበሳ ሽኣ ዓው ብዝበለ ድምዒ ጨደረ ። ምስ ጨደረ ሽኣ እቶም ሾብዓተ ነጐዳታት በብድምዖም ተዛረቡ ። 4 እቶም ሾብዓተ ነጐዳታት ምስ ተዛረቡ ፡ ክጽሕፍ ደሌኹ ። እንተኾነ ኻብ ሰማይ ፡ “ነቲ እቶም ሾብዓተ ነጐዳታት ዝተዛረቡሎ ሓተሞ ደኣ እምበር ኣይትጽሓፍ” ዚብል ድምዒ ሰማዕቲ ።

5 እቲ ኣብ ባሕርን ኣብ ምድርን ደው ኢሉ ዝረአኹዎ መልእኽን ድማ የማነይቲ ኢዱ ናብ ሰማይ ኣልዓለ እሞ ፡ ፍበቲ ንዘለዓለም ዓለም ሕያው ዝኾነ ኣምላሽ ፡ ንሰማይን ኣብኡ ዘሉን ፡ ንምድርን ኣብኡ ዘሉን ፡ ንባሕርን ኣብኡ ዘሉን ፡ ዝፈጠረ መሓለ ፡ ከምዚ ድማ በለ ፡- “ደጊምሲ ኣይ ኪድንጉን እዩ ፡ ገእንተኾነ በተን እቲ ሳብዓይ መልእኽን ድምዒ መለኸት ዜስምዓለን መዓልታት ፡ ከምቲ ነቶም ኣገ ልገልቱ ነቢያት ዝበሉም ፡ ሽዑ እቲ ምሥጢር ኣምላሽ ኪፍጽም እዩ” ።

8 እቲ ኻብ ሰማይ ዝሰማዕከዎ ድምዒ ሽኣ ፡ “ኪድ እሞ ነታ ኣብ ኢድ እቲ ኣብ ባሕርን ኣብ ምድርን ደው ኢሉ ዘሉ መልእኽን ዘላ ግንጽልቲ መጽሓፍ ውሰዳ” ኢሉ ሽም ብሓድሽ ተዛረበኒ ።

9 ናብቲ መልእኽን ከይደ ድማ ፡ “ነታ ንእሽቶ መጽሓፍ ሃበኒ” በልከዎ ። ንሱ ሽኣ ፡ “ውሰዳ እሞ ብልዓያ ፡ ንኸብ ድኻ መሪር ክትገብር እያ ፡ ኣብ ኣፍካ ግና ከም መዓር ጥዕምቲ ኸትከውን እያ” በለኒ ። 10 ነታ ንእሽቶ መጽሓፍ ከኣ ኻብ ኢድ እቲ መልእኽን ወሲደ በላዕከዋ ፡ ኣብ ኣፈይ ከም መዓር ጠዓመትኒ ፡ ምስ በላዕከዋ ግና ኸብደይ መሪረ እሞ ፡

11 ከም ብሓድሽ ከኣ “ኣብ ልዕሊ ብዙጋት ሕዝብታትን ኣሕዛብን ቋንቋታትን ነገሥታትን ክትንበ ይግብኣካ እዩ” ተባሂሉ ተነግረኒ ።

ክልተ መሰኻኽር

11 1 ዘንጊ ዚመስል መዓቀኒ ሽኣ ተዋህበኒ ፡ ሓደ ድማ ፡ “ተንሥእ እሞ ነቲ መቐደስ ኣምላሽን ነቲ መሠውዕን ዓቕን ፡ ነቶም ኣብኣ ዚሰግዱ ዘለዉውን ፍቐዶም” በለኒ ። 2 “እቲ ብወፃኢ መቐደስ ዘሉ ቐጽሪ ግና ነሕዛብ ተዋሂቡ እዩ እሞ ፡ ኅደጎ ኣይትሰፈርውን ፡ ኣሕዛብ ከኣ ነታ ቐድስቲ ኸተማ ኣርብዓን ክልተን ወርኒ ኪረገጽዎ እዮም ። 3 ነቶም ክልተ ምስክሪይውን ወጮ ተወንዚፎም ኸሕን ክልተ ሚእትን ሰሳን መዓልቲ ሺንበዩ ኃይሊ ኸህበም እዩ” ።

4 እዚኣቶም ኣብ ቅድሚ እቲ ጐይታ ምድሪ ዚቐሙ ኸልተ ኣዋልዕን ክልተ ቐወምቲ ቐንዲልን እዮም ። 5 ሓደ እኳ ሺጐድኡም እንተ ደለየ ድማ ካብ ኣፎም ሓዊ ይወፅእ እሞ ንጸላእቶም ይበልዖም ። እቲ ሺጐድኡም ዚደሊ በዚ ሽምዚ ኪቐተል ይግብኣ እዩ ። 6 እዚኣቶም በተን ዚንበዩለን መዓልታት ፡ ዝናም ምእንቲ ኸይዘንም ንሰማይ ኪዓጽውዎ ሥልጣን ኣለዎም ። ንማያት ናብ ደም ኪልውጥዎ ፡ ንምድሪ ሽኣ ብዝደለይዎ ዓይነት ብመዓት ዘበለ ኪቐዝፍዎ ሥልጣን ኣለዎም ።

7 ምስክርም ምስ ፈጸሙ ድማ እቲ ኻብ ዓሚቕ ጐድጓድ ዚወፅእ ኣራዊት ኪዋግኣምን ኪስዕርምን ኪቐትሉምን እዩ ። 8 ራሳታቶም ከኣ ኣብ ኣደባባይ እታ ጐይታኡም ዝተሰቐለላ ዓባይ ከተማ ኪተርፍ እዩ ። 9 ኣብ ምሓፊ ጌርካ ክትዛረብ ከሉኻ ሰዶም ወይ ግብጺ እትብሃል እያ ። 9 ካብ በበይኖም ሕዝብታትን ነገዳትን ቋንቋታትን ኣሕዛብን ዝተኣከቡ ሰባት ነቲ ራሳታቶም ሠለስተ መዓልትን ፈረቓን ኪርእይዎ እዮም ። 10 ራሳታቶም ከይቐበር ከኣ ኪኸልክሉ እዮም ። 10 እቶም ኣብ ምድሪ ዚነብሩ ፡ በዞም ክልተ ነቢያት እዚኦም ይሳቐዩ ስለ ዝነበሩ ፡ እቶም ኣብ ምድሪ ዚነብሩ ብሙማት እዞም ክልተ ኪሕጉሉ ፡ ባህውን ኪብሉም እዩ ፡ ኣብ ንሓድሕዶም ከኣ ህያባት ኪወሃሃቡ እዮም ። 11 ድኅሪ ሠለስተ መዓልትን

*3 11:4 ግዕዝ “ኣብ ቅድሚ እግዚኣብሔር ዚቐሙ ኣብ ልዕሊ ምድሪ ዝተሾሙን” ይበል ።

ፈረቃን ድማ እስትገፋሰ ሕይወት ካብ ኣምላኽ ኣብቶም ነቢያት ኣተወ ። በእጋርምውን ቆሙ ፥ ኣብቶም ዝርእይዎም ከኣ ብርቱቦ ፍርሃት ወደቐ ። 12 ድገርዚ ሓደ ዓቢይ ድምዒ ካብ ሰማይ “ነጀው ደይቡ” ኪብሉም ከሉ ሰምዑ ። እቶም ጸላእቶም እናጠመትዎም ከኣ ብደመና ናብ ሰማይ ዓረጉ ። 13 በታ ሰዓት እቲኣ ብርቱቦ ምንቅጥቃጥ ምድሪ ኾነ ፥ ዓሥራይ ኢድ እታ ኸተማውን ዓነወ ። በቲ ምንቅጥቃጥ ምድሪ ኸኣ ሾብዓተ ኸሕ ሰባት ተቐትሉ ። እቶም ዝተረፉ ድማ ፍርሃት ስለ ዝጋዘም ንኣምላኽ ሰማይ ክብሪ ሃብዎ ።

14 እቲ ኸልኣይ ወዮ ኃሊፉ ፥ እነሆ እቲ ሣልሳይ ወዮ ቐልጢፉ ይመጽእ ኣሉ ።

ሳብዓይ መለኸት

15 እቲ ሳብዓይ መልኣኸውን መለኸቱ ነፍሐ ፥ ኣብ ሰማይ ከኣ “መንግሥቲ ዓለም ናይ ኣምላኽናን ናይቲ መሲሑን ኮይና እያ ፥ ንዘለዓለም ዓለምውን ኪነግሥ እዩ” ዚብል ዓው ዝበለ ድምዒ ኾነ ። 16 እቶም ኣብ ቅድሚ ኣምላኽ ኣብ ዝፋ ናቶም ተቐሚጦም ዝነበሩ ዕሥራን ኣርባዕተን ኣሕሉቕ ከኣ ከምዚ ዚስዕብ እናበሉ ብግምባርም ተደፊኦም ንኣምላኽ ሰገዱ ፡-

17 “ኣ ! ዘሉኻን ዝነበርካን ፥

ኩሉ እትኽእል እግዚኣብሔር ኣምላኽ ፥

ነቲ ዓቢይ ሥልጣንካ ስለ ዝወሰድካዮን

ስለ ዝነገሥካን ፥ ነመስግነካ ኣሉና ።

18 ኣሕዛብ ተቈጢዖም ነበሩ ፥

እንተኾነ ቊጥዓኸውን መጸ ፥

እቲ ንምውታት እትፈርደሉ ፥

ነቶም ባርትካ ዝኾኑ ነቢያትን

ነቶም ንስምካ ዚፈርሁ ቅዱሳንን ፥

ናእሸቱ ኾኑ ዓበይቲ ፥

ዓስበም እትሀበሉ ፥

ነቶም መጥፋእቲ ምድሪውን

እተጥፍኣሉ ዘመን በጺሑ እዩ ።”

19 እታ ኣብ ሰማይ ዘላ መቐደስ ኣምላኽ ከኣ ተኸፍተት ፥ ኣብታ መቐደስ ኣምላኽ እውን ታቦት ኪዳኑ ተራእየ ፤ በርቕን ድምፅን ነጉዳን ምንቅጥቃጥ ምድርን ብርቱቦ በረድን ድማ ኾነ ።

እታ ሰበይትን ገበልን

12 1 ዓቢይ ትእምርቲ ድማ ኣብ ሰማይ ተራእየ ፡- ፀሓይ ዝተወንዘፈት ፥ ወርኒ ብእግራ ዝረገጸት ፥ ዓሠርተው ክልተ ዝዋኸብቲ ከም ኣኽሊል ኣብ ርእሳ ዝደፍኣት ፥ ሓንቲ ሰበይቲ ተራእየት ። 2 ንሳ ጥንሱ ነበረት ፥ ቅልውላው ስለ ዝጋዛ ድማ ኸትወልድ ትጸዓርን ተእውን ነበረት ።

3 ካልእ ትእምርቲ ኸኣ ኣብ ሰማይ ተራእየ ፡- እንሆ ሾብዓተ ርእስን ዓሠርተ ቐርንን ዘለዎ ፥ ኣብቲ ኣራእሱውን ሾብዓተ ዘውዲ ዝደፍኣ ሓደ ዓቢይ ቀይሕ ገበል ተራእየ ። 4 ብጭራኡ ድማ ሢሶ ከዋኸብቲ ካብ ሰማይ ሰሒቡ ናብ ምድሪ ደርበዩ ። እቲ ገበል ሽዑ ፥ ምስ ወለደት ነቲ ሕፃን ምእንቲ ኪውሕጦ ኢሉ ፥ ኣብ ቅድሚ እታ ኸትወልድ ዝቐረበት ሰበይቲ ደው በለ ። 5 ንሳ ፥ ንኹሉም ኣሕዛብ ብበትሪ ሓጺን ኪጎስዮም ዘለዎ ወዲ ወለደት ። እቲ ወዳ ኸኣ ናብ ኣምላኽን ናብ ዝፋኑን ተመንጢሉ ተወሰደ ። 6 እታ ሰበይቲ ድማ ሽሕን ክልተ ሚእትን ሰሳን መዓልቲ ኪከናኸንዋ ፥ ናብቲ ኣምላኽ ዘዳለወላ ቦታ ናብ ምድሪ በዳ ሃደመት ።

7 ኣብ ሰማይ ከኣ ውግእ ኮነ ፥ ሚካኤልን መላእክቱን ነቲ ገበል ተዋግእዎ ። እቲ ገበልን መላእክቱን ድማ ተዋግእዎም ። 8 እንተኾነ እቲ ገበልን መላእክቱን ተሳዕሩ ፥ እቲ ኣብ ሰማይ ዝነበረ ቦታኦም ኣጥፍኡ ። 9 እቲ ንብዘላ ዓለም ዚስሕታ ዘሉ ዓቢይ ገበል ተደርበዩ ፥ ንሱ እቲ ዲያብሎስ ወይ ሰይጣን ዚብሃል ናይ ጥንቲ ተመን እዩ ፥ ናብ ምድሪ ተደርበዩ ፥ መላእክቱውን ምስኡ ተደርበዩ ።

10 ኣብ ሰማይ ከኣ ዓው ብዝበለ ድምዒ ኸምዚ ዚስዕብ ኪብል ከሉ ሰማዕቲ ፡-

“ሕጂ ምድኃንን ኃይልን መንግሥትን

ናይ ኣምላኽና ኾይኑ እዩ ፤

ሥልጣን ከኣ ናይቲ መሲሑ ኾይኑ እዩ ።

ከመይ እቲ ለይትን መዓልትን

ኣብ ቅድሚ ኣምላኽና ዚኸሰም ዝነበረ

ከሳስ ኣጎዋትና ተደርብዩ እዩ ።

11 ላላ ደም እቲ ገንሽልን

ላላ እቲ ዝሰበኸዎ ቃል ሓቅን ድማ ሠዓርዎ ፥

ንሕይወቶም ከየናሕሰዩ ክሳዕ ሞት በጽሑ ።

12 ስለዚ ፥ ኣቶም ሰማያትን

ኣቶም ኣብኣቶም እትነብሩን ፥ ተሓጉሱ ።

ምድርን ባሕርን ግና ፥
 ዲያብሎስ ቊሩብ ዘመን ከም ዘለዎ ፈሊጡ ፥
 ብብርቱቦ ቊሩጥ።

አባኻትኩም ወሪዱ አሎ እሞ ወይለኹም ።”

13 ሹዑ እቲ ገበል ናብ ምድሪ ኸም ዝተደርበየ ምስ ረአየ ፥
 ነታ ወዲ ዝወለደት ሰበይቲ አሳጐን ። 14 ነታ ሰበይቲ ኸአ
 ካብ ገጽ እቲ ገበል ርሒቻሰ ፥ ሠለስተ ዓመትን መንፈቕን
 ብኸንክን ምእንቲ ኸትነብር ናብ በረኻ ናብቲ ሰፍራአ ምእንቲ
 ክትነፍር ፥ ናይቲ ዓቢይ ንሥሪ ክልተ ኸንፊ ተዋህባ ።
 15 እቲ ገበል ድማ ፥ ገፊው ምእንቲ ኪወሰዳ ፥ ደድኅሪ እታ
 ሰበይቲ ከም ውሒዝ ዝመሰለ ማይ ብኣፋ ተፍኣ ። 16 ምድሪ
 ግና ነታ ሰበይቲ ረድአታ ፥ እታ ምድሪ ኣፋ ኸጊታ ፥ ነቲ
 እቲ ገበል ብኣፋ ዝተፍኣ ውሒዝ ሰተየቶ ። 17 እቲ ገበል ከአ
 በታ ሰበይቲ ተቈጥዐ ። ነቶም ትእዛዝ ኣምላኽ ዚሕልዉን ፥
 ብዛዕባ ኢየሱስ ዚምስክሩን ዝተረፉ ዘርአ ፥ ኪዋግኦም ከደ ።
 18 እቲ ገበል ድማ ኣብቲ ወሰን ባሕሪ ዘሎ ሑፃ ደው በለ ።

ብዛዕባ ኸልተ ኣራዊት

13 1 ብድኅርዚ ሓደ ኣራዊት ካብ ባሕሪ ኪወፅእ ከሎ
 ረአኹ ። ዓሠርተ ኣቕርንትን ሾብዓተ ኣራእስን ነበሮ ።
 ኣብ ኣቕርንቱ ዓሠርተ ዘውዲ ፥ ኣብ ኣራእሱውን ንእግዚአ
 ብሔር ዚጸርፍ ስም ነበሮ ። 2 እቲ ዝረአኸም ኣራዊት ከአ
 ነበሪ ይመስል ነበረ ። ኣእጋሩ ከም ኣእጋር ድቢ ፥ ኣፋ ኸም
 ኣፍ ኣንበሳ ይመስል ነበረ ። እቲ ገበል ድማ ኃይሉን ዝፋኑን
 ዓቢይ ሥልጣንን ሃቦ ። 3 ሓደ ኸብቶም ኣራእሱውን ንምት
 ዜብጽሕ ቊስሊ ነበሮ ። እቲ ናብ ሞት ዜብጽሕ ቊስሊ ግና
 ሓወየ ። ምድሪ ብምልእታ ድማ ተገሪማ ደድኅሪ እቲ
 ኣራዊት ሰዓበት ። 4 ንሓቶም ከአ ፥ ነቲ ኣራዊት ሥልጣን ስለ
 ዝሃቦ ፥ ነቲ ገበል ሰገዱሉ ። ነቲ ኣራዊትውን ፥ “ነዚ
 ኣራዊት እዝስ መን ይመስሉ ፤ መንከ ኺዋግኦ ይኸእል ።”
 እናበሉ ሰገዱሉ ።

5 ትዕቢትን ንእግዚአብሔር ዚጸርፍ ቃላትን ዚዛረብ ኣፍ
 ተዋህቦ ። በርብዓን ክልተን ወርኂ ግብሩ ኺገብርውን ሥልጣን
 ተዋህቦ ። 6 ሹዑ ንኣምላኽ ዚጸርፍ ፥ ገስሙን ንማኅደሩን
 ነቶም ኣብ ሰማይ ዚነበሩንውን ዚጸርፎም ኣፋ ኸፈተ ።
 ንነቶም ቅዱሳን ኪዋግኦምን ኪሥዕሮምን ፍቓድ ረኸበ ። ኣብ
 ልዕሊ ኹላቶም ነገዳትን ሕዝብን ቋንቋታትን ኣሕዛብን ድማ
 ሥልጣን ተዋህቦ ። 8 እቶም ካብ ምፍጣር ዓለም ጀሚሩ ስሞም

ኣብቲ ናይቲ ዝተሓርደ ገንሽል መጽሓፍ ሕይወት ዘይተጻ
 ሕፈ ፥ ኣብ ምድሪ ዚነበሩ ኹላቶም ኪሰግዱሉ እዮም ።

9 “እቲ እዝኒ ዘለዎ ይስማዕ ። 10 “እቲ ኪማረኽ ዘለዎ
 ተማሪኹ ኪኸይድ እዩ ፥ እቲ ብሰይፊ ኪቕተል ዘለዎ ብሰይፊ
 ኪቕተል እዩ ።” እቲ ናይቶም ቅዱሳን ትዕግሥትን እምነትን
 ዚርአ ኸአ ኣብዚ እዩ ።”

11 ሓደ ኸልእ ኣራዊትውን ካብ ምድሪ ኺወፅእ ከሎ
 ረአኹ ። ከም ናይ ገንሽል ዚመስል ክልተ ቐርኒ ድማ ነበሮ ።
 ዘረባኡ ኸአ ከም ዘረባ ገበል ነበረ ። 12 ካብቲ ቐዳማይ ኣራዊት
 ምሉእ ሥልጣን ተቐበለ ፥ ኣብ ቅድሚኡ ድማ ኪዓዩ
 ጀመረ ። ምድርን እቶም ኣብኣ ዚነበሩን ከአ ነቲ ናብ ሞት
 እተብጽሕ ቊስሊ ዝሓወየቶም ቐዳማይ ኣራዊት ከም ዚሰግ
 ዱሉ ገበረ ። 13 እቲ ኸልእይ ኣራዊት ፥ ኣብ ቅድሚ ሰብ ካብ
 ሰማይ ናብ ምድሪ ሓዊ ክሳብ ዚውርድ ፥ ዓበይቲ ትእምርቲ
 ገበረ ። 14 ነቶም ኣብ ምድሪ ዚነበሩውን ፥ “ነቲ ብሰይፊ
 ተወቂዑ ዝኼለእ እሞ ዝሓወየ ቐዳማይ ኣራዊት ፥ ምስሊ
 ግበሩሉ” እናበለ በቲ ኣብ ቅድሚ እቲ ቐዳማይ ኣራዊት
 ኪገብር ዝተዋህቦ ትእምርቲታት ፥ ነቶም ኣብ ምድሪ ዚነበሩ
 የስሕቶም ነበረ ። 15 ምስሊ እቲ ቐዳማይ ኣራዊት ምእንቲ ኺዛ
 ረብን ፥ ነቶም ንምስሊ እቲ ኣራዊት ዘይሰገዱ ዘበሉ ኹላቶም
 ምእንቲ ኪቕትሉምን ከአ እቲ ኸልእይ ኣራዊት ንምስሊ እቲ
 ቐዳማይ ኣራዊት ትንፋስ ኪህቦ ተፈቐደሉ ። 16 እቲ ኸልእይ
 ኣራዊት ኩላቶም እቶም ናእኸቱን ዓበይትን ሃብታማትን ድኻ
 ታትን ፥ ጭዋታትን ባርትን ኣብ የማናይ ኢዶም ወይ ኣብ
 ግምባርም ማኅተም ከም ዚግበረሉም ገበረ ። 17 ናይቲ ኣራዊት
 ስም ማኅተም ዘይብሉ ፥ ሓደ እኳ ኪዕድግን ኪሸይጥን ከም
 ዘይከእል ይገብር ነበረ ። 18 እምበኣርከስ ጥበብ ኣብዚ እዩ
 ዜድሊ ። ቊጽሪ እቲ ኣራዊት ቊጽሪ ሰብ እዩ ዜመልክት
 እሞ ፥ ኣእምሮ ዘለዎ ይጸብጽቦ ። እቲ ቊጽሩ ኸአ ሽዱሽተ
 ሚእትን ሰላን ሽዱሽተን እዩ ።

መዝሙር ናይቶም 144,000

14 1 ብድኅሪ እዚ እቲ ገንሽል ኣብቲ ጽዮን ተባሂሉ
 ዚጽዋዕ እምባ ደው ኢሉ ረአኹ ። ስሙን ስም ኣቦኡ
 ንፋ ኣብ ግምባርም ዝተጸሕፎም ሚእትን ኣርብዓን ኣርባዕተን
 ሽሕ ከአ ምስኡ ነበሩ ። 2 ከም ደሃይ ብዙኅ ማያትን ከም

*4 14:1 ግዕዝ “ስም ቅዱስ መንፈሱን” ዚብል ይውሰኽ ።

ደሃይ ብርቱዕ ነጉዳን ዝበለ ኻብ ሰማይ ደሃይ ሰማዕኩ ። እቲ ዝሰማዕኩም ደሃይ ከኣ ኸምቲ ሰብ መሰንቆ መሰንቆኦም ኪኃርሙ ኸለዉ ዚሰማዕ ደሃይ ነበረ ። 3 ንሳቶም ኣብ ቅድሚ እቲ ዝፋንን ኣብ ቅድሚ እቶም ኣርባዕተ እንስሳን ኣብ ቅድሚ እቶም ኣሕሉቕን ሓድሽ መዝሙር ይዝምሩ ነበሩ ። ነዚ መዝሙር እዚውን ፡ ብዘይ እቶም ካብ ምድሪ ዝተበጀዎም ሚእትን ኣርብዓን ኣርባዕተን ሽሕ ፡ ንሓደ እኳ ኺመሃር ኣይኮነሉን ። 4 እዚኣቶም ደናግል ስለ ዝኾኑ ምስ እንስሳቲ ኣይረኽቡን ። ንሳቶም ነቲ ገንሽል ኣብ ዝኸዶ ዘበለ ይሰዕብዎ ። ንሳቶም ንኣምላኽን ነቲ ገንሽልን በኹራት ምእንቲ ኪኾኑ ኸኣ ካብ ደቂ ኣዳም ዝተበጀዎም እዮም ። 5 ኣብ ኣፎም ሓሶት ኣይተረኽበን ፡ ሕፍቲውን የብሉምን ።

ብዛዕባ ሠለስተ መላእኽቲ

6 ብድኅርዚ ኻልእ መልእኽት ፡ ኣብ ማእከል ሰማይ ኪዝምቢ ኸሉ ረኣኹ ። ነቶም ኣብ ምድሪ ዚነብሩን ንኹሉም ኣሕዛብን ነገዳትን ቋንቋታትን ሕዝብታትን ኪሰብኩሎም ድማ ናይ ዘለዓለም ወንጌል ጊዙ ነበረ ። 7 ብብርቱዕ ድምዒ ኸኣ ፡ “እታ ዚፈርደላ ጊዜ በጺሓ እያ እም ፡ ንኣምላኽ ፍርህዎ ኸብረውን ሃብዎ ፡ ነቲ ሰማይን ምድርን ባሕርን ዓይኒ ማያትን ዝፈጠረ ሰገዱሉ” በለ ።

8 ሓደ ኻልኣይ መልእኽት ድማ ፡ “እታ ኻብቲ ዜዕብድ ወይኒ ምንዝርናኣ ንኹሉም ኣሕዛብ ከም ዚሰትዩ ዝገበረቶም ዓባይ ባቢሎን ወዲቃ ! ወዲቃ !” እናበለ ሰዓቦ ።

9 ኻልእ ሣልሳይ መልእኽት ድማ ብብርቱዕ ድምዒ ኸምዚ እናበለ ሰዓቦም ፡ “እቲ ነዚ ኣራዊት እዝን ንምስሉን ዝሰገደ ፡ ኣብ ግምባሩ ወይ ኣብ ኢዱ ማኅተሙ ዝተቐበለ ፡ 10 ካብቲ ኣብ ጽዋዕ ቊጥዓኡ ብሓፍኹ ዝተቐድሐ ወይኒ መዓት ኣምላኽ ኪሰቲ እዩ ፡ ኣብ ቅድሚ ቕዱሳን መላእኽትን ኣብ ቅድሚ እቲ ገንሽልን ከኣ ብሓውን ብዲንን ኪሳቕ እዩ ። 11 ትዚ ናይቲ ዜሳቕዮም ሓዊ ንዘለዓለም ዓለም ንሓዕሊ ኣቢሉ ይወፅእ ። እቶም ነቲ ኣራዊትን ንምስሉን ዝሰገደ ፡ እቶም ማኅተም ስሙ ዝተቐበሉ ፡ ለይትን መዓልትን ዕረፍቲ የብሉምን ።”

12 እቶም ንትእዛዛት ኣምላኽን ንእምነት ኢየሱስን ዚሕልዉ ቕዱሳን ከኣ ትዕግሥቶም ኣብዚ እዩ ዚርኣ ። 13 ካብ ሰማይ ከኣ “እቶም ካብ ሕጂ ብጉይታ ዚምቲ ብፁዓን እዮም ፡ ኢልካ ጽሓፍ” ዚብለኒ ድምዒ ሰማዕኩ ። መንፈስ

ቅዱስ ከኣ “እው ፡ ግብርም ኪሰዕቦም እዩ እም ካብ ጸዕርም ኪዕርፉ እዮም” በለ ።

እዋን ዓፂድ

14 ሽዑ ቑሊሕ በልኩ ፡ እንሆ ድማ ጸዕዳ ደመና ረኣኹ ፡ ኣብቲ ደመና ኸኣ ወዲ ሰብ ዚመስል ተቐማጡ ነበረ ። 7ሱ ኣብ ርእሱ ኣኸለል ወርቂ ፡ ኣብ ኢዱውን በሊሕ ማዕፂድ ጊዙ ነበረ ። 15 ካልእ መልእኽት ድማ ካብ መቐደስ ወፂኡ ነቲ ኣብ ደመና ተቐማጡ ዘሉ “ጊዜ ዓፂድ ኣትዩ ፡ ፍረ ምድሪውን በጺሑ እዩ እም ፡ ንማዕፂድካ ሰደዶ ዕዕድውን” ኢሉ ዓው ብዝበለ ድምዒ ጸውዖ ። 16 እቲ ኣብ ደመና ዝተቐመጠ መልእኽት ከኣ ማዕፂዱ ናብ ምድሪ ሰደደ ፡ ምድሪውን ተዓዕደት ።

17 ካልእ መልእኽት ድማ ካብታ ኣብ ሰማይ ዘላ መቐደስ ወፅ ፡ ንሱውን በሊሕ ማዕፂድ ጊዙ ነበረ ። 18 ካብቲ መሠውዒ ድማ ኣብ ልዕሊ ሓዊ ሥልጣን ዘለዎ ሓደ ኻልእ መልእኽት ወፅ ፡ ነቲ በሊሕ ማዕፂድ ዝኃዘ መልእኽት ከኣ ዓው ብዝበለ ድምዒ “እቲ ዘለላ ወይኒ በሊሉ እዩ እም ፡ ነቲ በሊሕ ማዕፂድካ ሰዲድካ ፡ ነቲ ኣብ ምድሪ ዘሉ ዘለላ ወይኒ ኣክቦ” እናበለ ጸውዖ ። 19 እቲ መልእኽት ከኣ ፡ ማዕፂዱ ናብ ምድሪ ሰዲዱ ፡ ነቲ ኣብ ምድሪ ዘሉ ወይኒ ኣክቦ እም ፡ ናብቲ ዓቢይ መጽመቑ ናይ ቊጥዓ ኣምላኽ ደርበዩ ። 20 እቲ ወይኒ ኣብቲ ወፃኢ ኸተማ ዘሉ መጽመቑ ተጸምቂ ፡ እቲ ደም ክሳብ ልጓም ፈረሰ ዚበጽሕ ካብቲ መጽመቑ ወፅ ፡ ክሳብ ሠለስተ ሚእቲ ኪሉ ሚትር ድማ ወጋዘ ።

እቶም ናይ መወዳእታ መቐዘፍቲ ዝኃዙ መላእኽቲ

15 1 ሽዑ ኻልእ ዓቢይን ዜገርምን ትእምርቲ ኣብ ሰማይ ረኣኹ ፡ ሾብዓተ መላእኽቲ ሾብዓተ መዓት ዝኃዙ ረኣኹ ፡ እዚኣተን እተን ኣምላኽ ብኣኣተን ገይሩ ናይ መወዳእታ ቊጥዓኡ ዚገልጸለን ናይ መወዳእታ መዓት እየን ።

2 ብድኅሪ እዚ ሓዊ ዝተሓወሰ ባሕሪ መረጺን ዚመስል ረኣኹ ። እቶም ነቲ ኣራዊትን ንምስሉን ነቲ መጽውዒኡ ዝኾነ ቑጽርን ዝሠዓሩ ፡ ኣምላኽ ዝሃበዎ መሰንቆታት ጊዞም ኣብ ጥቓ እቲ ባሕሪ መረጺን ደው ኢሎም ረኣኹ ። 3 መዝሙር እቲ ኣገልጋሊ ኣምላኽ ዝኾነ ሙሴን ፡ መዝሙር እቲ ገንሽልን ከምዚ ዚስዕብ እናበሉ ይዝምሩ ነበሩ ፡-

“አ ! ሹሉ እትኸእል እግዚአብሔር አምላክ ፡
ግብርኻ ዓቢይን ግሩምን እዩ ።

አ ! ንጉሥ ዘለዓለም ፡
መገድኻ ጽድቅን ሓቅን እዩ ።

4 ንስኻ በይንኻ ኢኻ ሽዱስ እም ፡
አ እግዚአብሔር ፡ ዘይፈርሃካን
ንስምካ ዘየኸብርን መን አሉ ፡

እቲ ሽቶዕ ፍርድኻ ተጋሂዶ እዩ እም ፡
ኩሎም አሕዛብ ኪመጹ
አብ ቅድሜኻውን ኪሰግዱ እዮም ።”

5 ድኅርዚ ድማ ረአኹ ፡ እንሆ እታ ድንኳን ምስክር
ዝኾነት ቤት መቐደስ አብ ሰማይ ተኸፍተት ። 6 እቶም
ሾብዓተ መዓት ዝኃዙ ሾብዓተ መላእክቲ ኻብ ቤት መቐደስ
ወፁ ። ንሳቶም ካብ ልሕጺ እንግጢዕ ዝተገብረ ፡ ባዕባዕ
ዚብል ጽሩይ ክዳን ተኸዲኖም ፡ አብ አፍ ልቦምውን
ቅናውቲ ወርቂ ተዓጢቆም ነበሩ ። 7 ሓደ ኹብቶም አርባዕተ
እንስሳ ኸአ ካብ ቊጥዓ እቲ ንዘለዓለም ዓለም ዚነብር አምላኽ
ዝተመልአ ሾብዓተ ጽዋዕ ወርቂ ነቶም ሾብዓተ መላእክቲ
ሃቦም ። 8 እታ መቐደስ ድማ ኹብቲ ናይ አምላኽ ግርማን
ኃይልን ዝተላዕለ ብትኪ መልአት ። ናይቶም ሾብዓተ መላእክቲ
ሾብዓቲአን መዓት ክላዕ ዚውድአ ኸአ ሓደ እኳ ናብ
መቐደስ ኪኣቱ አይከኣለን ።

ናይ መወዳእታ ሾብዓተ መቐዳዕቲ

16 1 ካብታ መቐደስ ከአ ነቶም ሾብዓተ መላእክቲ
“ኪዱ ፡ ነቲ ቊጥዓ አምላኽ ዝኃዘ ሾብዓተ ጽዋዕ
ናብ ምድሪ አፍሰስዎ” ዚብሉም ብርቱዕ ድምፂ ሰማዕቲ ።

2 ኸዑ እቲ ቐዳማይ መልአኽ ከደ ፡ ጽዋዑ ናብ ምድሪ
አፍሰስ ፡ ነቶም ማኅተም እቲ አራዊት ዘለዎምን ንምስሉ ዝሰ
ገዱን ሰባት ከአ ኸፉእ ዚላቂ ቆሰሊ ወዮም ።

3 እቲ ኻልኣይ መልአኽ ድማ ጽዋዑ ናብ ባሕሪ አፍሰስ ።
እቲ ባሕሪ ኸአ ከም ደም ሓደ ምዉት ሰብ ዚመስል ኮነ ።
አብቲ ባሕሪ ዝጸንሐ ትንፋሰ ዘለዎ ሹሉ ሕያው ድማ ሞተ ።

4 እቲ ሣልሳይ መልአኽውን ጽዋዑ ናብ ርባታትን ዓይኒ
ማያትን አፍሰስ ። ደም ከአ ኹነ ። 5 እቲ አብ ማያት ሥልጣን
ዘለዎ መልአኽ ድማ ፡-

“አታ ሽዱስ ፡ ዘሉኻን ዝነበርካን ፡

ከምዚ ጌርካ ስለ ዝፈረድካ ጻድቕ ኢኻ ።

6 ደም ቅዱሳንን ደም ነቢያትን አፍሰሱ ፡
ንስኻ ድማ ኪሰትዩ ደም ሃብኩም ፤

በዚ ኸአ ዚግብአም ረኽቡ ፡” ዚብል ከሉ
ሰማዕቲ ።

7 ካብቲ መሠውዒ ድማ ፡-

“እወ ፡ አ ሹሉ እትኸእል እግዚአብሔር
አምላኽ ፡

እቲ ፍርድታትካስ ሓቅን ቅኑዕን እዩ” ዚብል
ድምፂ ሰማዕቲ ።

8 እቲ ራብዓይ መልአኽ ከአ ጽዋዑ አብ ፀሓይ አፍሰስ ።
ንፀሓይውን ንሰብ ብሓዊ ኸተንድድ ኃይሊ ተዋህባ ። 9 እቶም
ሰብ ድማ ብብርቱዕ ሃሩር ነደዱ ፡ ንስም እቲ አብዘን
መዓታት እዚአን ሥልጣን ዘለዎ አምላኽ ጸረፍዎ ፡ ምንሳሕን
ንእኡ ኸብረ ምሃብን ከአ አበዩ ።

10 እቲ ኃምሳይ መልአኽ ከአ ጽዋዑ አብ ዝፋን እቲ
አራዊት አፍሰስ ። መንግሥቲ እቲ አራዊት ድማ ጸልመ
ተት ፡ ብሰሪ እቲ ሰቓይውን ሰባት ልሳውንቶም ሓየኹ ።
11 ካብ ግብርም ክንዲ ዚንሰሐስ ብሰሪ ቃንዛአምን አቕላሎ
ምን ከአ ነቲ አምላኽ ሰማይ ጸረፍዎ ።

12 እቲ ሳድሳይ መልአኽውን ጽዋዑ አብቲ ዓቢይ ርባ
ራጥስ አፍሰስ ። ነቶም ካብ ምብራቕ ፀሓይ ዚመጹ ነገሥታት
ድማ መገዲ ምእንቲ ኪዳለዉሎም እቲ ማዩ ነጸፈ ። 13 ብድ
ኅርዚ ዕንቋርቦብ ዚመስሉ ሠለስተ ርኹሳት መናፍሰቲ ካብ
አፍ እቲ ዝልን ካብ አፍ እቲ አራዊትን ካብ አፍ እቲ ሓሳዊ
ነቢይን ኪወፁ ኸለዉ ረአኹ ። 14 እዚአቶም ትእምርቲ
ዚገብሩ ናይ ኣጋንንቲ መናፍሰቲ እዮም ። ንሳቶም ቦታ ዓባይ
መዓልቲ ናይቲ ሹሉ ዚኸእል አምላኽ ፡ ንውግእ ኪኣክብ
ዎም ናብ ነገሥታት ኩሉ ዓለም ዚኸዱ እዮም ።

15 “እንሆ ኸም ሰራጂ እመጽእ እሉኹ ። ጥራዩ ምእንቲ
ኸይከይድ ንኃፍረቱውን ሰብ ከይርእዮ ፡ እቲ ዚነቅሕ ክዳኑ
ውን ቀሪብ ዚጸንሕ ብፅዕ እዩ ።” 16 እቶም መናፍሰቲ ኸአ
ነቶም ነገሥታት ናብቲ ብዕብራይስጢ ኣርማጌዶን ዚብሃል
ቦታ ኣከብዎም ።

17 እቲ ሳብዓይ መልአኽውን ጽዋዑ አብ እየር አፍሰስ ።
ካብቲ አብ መቐደስ ዘሉ ዝፋን ከአ “ተፈጸመ” ዚብል
ብርቱዕ ድምፂ ወፀ ። 18 በርቅን ደሃይን ነገጽን ድማ ኹነ ።
ከምኡ ዝበለ ዓቢይ ምንቅጥቃጥ ምድሪ ፡ ሰብ አብ ምድሪ
ካብ ዚፍጠር ጀሚሩ ከቶ ዘይተራእየ ፡ ብርቱዕ ምንቅጥቃጥ

ምድሪ ኾነ። 19እታ ዓባይ ከተማ ኸአ አብ ሠለስተ ተፅራ ረጸት፤ ከተማታት አሕዛብ እውን ዓነዋ። አምላኽ ከአ ኃጢአት ዓባይ ባቢሎን ዘከረ፤ ነቲ ናይ መፃቂ ቅጥዓ ዝኾነ ጽዋዕ ወይኒ ኸአ አስተያ። 20ደሴታት ኩላተን ጠፍኦ፤ እም ባታትውን አብ ዝነበርዎ ቦታ ኣይተረኽቡን። 21ነናይ ኣርብ ዓን ኃሙሽተን ኪሎግራም ኣቢሉ ዚኸውን ዓባይቲ በረድ ካብ ሰማይ ናብ ሰብ ወረደ። ኣዝዩ ኸፋእ ስለ ዝነበረ፤ እቶም ሰብ ብሰሪ እቲ መፃት በረድ ንአምላኽ ጸረፍዎ።

እታ ውርይቲ ኣመንዝራ ዝኾነት ከተማ

17 ካብቶም ሾብዓተ ጽዋዕ ዝኃዙ ሾብዓተ መላእኽቲ ኸአ ሓደ ናባይ መጺኡ፤ ከምዚ ዚሰዕብ በለኒ፡- “ፍርዲ እታ አብ ብዙኅ ማያት ተቐሚጣ ዘላ ዓባይ ኣመንዝራ ኸርእየኻስ፤ ንዓ ነጀው። 2ነገሥታት ምድሪ ምስኣ መንዘሩ፤ አብ ምድሪ ዚነበሩውን ብወይኒ ምንዘርናኣ ሰኽሩ።”

3ብድኅርዚ ብመንፈስ ምስ ተመሰጥኩ፤ እቲ መልአኽ ናብ ምድሪ በዳ ወሰደኒ። አብ ቀይሕ ኣራዊት ዝተቐመጠት ሰበይቲ ኸአ ረአኹ። እቲ ኣራዊት ንእግዚአብሔር ዚጸርፍ ሰማት ሰብነቱ መሊእዎ ነበረ። ሾብዓተ ርእስን ዓሠርተ ቐርንን ድማ ነበር። 4እታ ሰበይቲ ኸአ ቀይሕ ግምጃን ቀይሕ ውፁእ ከዳንን ተወንዚፋ፤ ብወርቅን ክቡር እምንን ኣዕናቕን ተሰሊማ ነበረት፤ ርኽሰት ምንዘርናኣ ዝመልኣ ዚፈንፍን ጽዋዕ ወርቂ ኸአ አብ ኢዳ ጌዛ ነበረት። 5አብ ግምባር ድማ “እታ ዓባይ ባቢሎን፤ ኣደ ኣመናዝርን ኣደ ርኽሰት ምድርን” ዚብል ብምሥጢር ዚፍለጥ ስም ተጻሒፋ ነበረ። 6እታ ሰበይቲ ኸአ ብደም ቅዱሳንን ብደም እቶም መሰኻኽር ኢየሱስን ሰኺራ ረአኽዋ።

ምስ ረአኽዋ ኸአ ኣዝዩ ተገረምኩ። 7እቲ መልአኽ ከአ ኸምዚ ዚሰዕብ በለኒ፡- “ስለ ምንታይ ትግረም፤ ምሥጢር እታ ሰበይትን፤ ምሥጢር እቲ ጸዊርዋ ዘሉ ሾብዓተ ርእስን ዓሠርተ ቐርንን ዘለዎ ኣራዊትን፤ ኣነ ኸነግረካ። 8እቲ ዝረ ኣኹዮ ኣራዊት ቅድም ነበረ፤ ሕጂ የሉን፤ ግና ካብ ዓሚቑ ጉድጓድ ኪወፅእ ናብ ጥፍኣትውን ኪኸይድ እዩ። ዓለም ካብ ዚፍጠር ጀሚሩ ስምም ኣብ መጽሓፍ ሕይወት ዘይተጸሕፈ ኣብ ምድሪ ዚነበሩ፤ እቲ ኣራዊት ከም ዝነበረን ከም ዘየሉን ከም ዚመጽእን ምስ ረአዩ፤ ኪግረሙ እዮም።

9“ጥበብ ዘለዎ ኣእምሮ ዜድሊ ኣብዚ እዩ። እቶም ሾብዓተ ኣራእስ እታ ሰበይቲ ተቐሚጣቶም ዘላ ሾብዓተ ኣኽራን እዮም። ንዓቶም ሾብዓተ ነገሥታት ከአ እዮም። 10እቶም ኃሙሽተ ወዲቕም እዮም፤ እቲ ሓደ ሕጂ ኣሉ፤ እቲ ሓደ ገና ኣይመጸን፤ ምስ መጸ ድማ ቅሩብ ጊዜ ኪጸንሕ እዩ። 11እቲ ቐድም ዝነበረ ሕጂ ግና ዘየሉ ኣራዊት ሻምናይ ንጉሥ እዩ። ንሱ ብጻይ እቶም ሾብዓተ እዩ። ናብ ጥፍኣትውን ኪኸይድ እዩ።

12“እቶም ዝረአኹዮም ዓሠርተ ቐርኒ ድማ ገና መንግሥቲ ዘይተቐበሉ ዓሠርተ ነገሥታት እዮም። ግናኽ ምስቲ ኣራዊት ከም ነገሥታት ኮይኖም፤ ንሓንቲ ሰዓት ምልኪ ዚቐበሉ እዮም። 13እዚኣቶም ሓደ ሓሳብ ኣለዎም፤ ኃይሎምን ሥል ጣናምን ከአ ነቲ ኣራዊት ኪህብዎ እዮም። 14እዚኣቶም ምስቲ ገንሽል ኪዋግኡ እዮም፤ እቲ ገንሽል ግና ጉይታ ጉይ ቶትን ንጉሥ ነገሥታትን እዩ እሞ ኪሥዕሮም እዩ። እቶም ንሱ ዝጸውዖምን ዝኃረዮምን እሙናት ሰዓብቱ ኸአ ኪሥዕሩ እዮም።”

15ኸቡ እቲ መልአኽ ከምዚ በለኒ፡- “እታ ኣመንዝራ ተቐሚጣቶ ዝረአኹዮ ማያት፤ ኣሕዛብን ብዙኅ ሰብን ሃገራትን ቋንቋታትን እዮም። 16እቶም ዝረአኹዮም ዓሠርተ ኣቕ ርንትን እቲ ኣራዊትን ነታ ኣመንዝራ ኪጸልእዋ፤ ኪብር ሰዋ፤ ዕራቓ ኪገብርዋ፤ ሥጋኣ ኺበልዑ፤ ብሓዊውን ኪንድድዋ እዮም። 17ከመይ ኣምላኽ፤ ሓሳቡ ምእንቲ ኪፍጽሙ፤ ቃል ኣምላኽ ክሳብ ዚፍጸም ሓደ ሓሳብ ኮይኖም መንግሥቶም ነቲ ኣራዊት ኪህብዎ ኣብ ልቦም ኣእትዩ ነበረ። 18እታ ዝረአኹዮ ሰበይቲ ድማ እታ ንነገሥታት ምድሪ እትገዝእ ዓባይ ከተማ እያ።”

ባቢሎን ከም ዝዓነወት

18 1ድኅርዚ ዓቢይ ሥልጣን ዘለዎ ኻልእ መልአኽ ካብ ሰማይ ኪወርድ ከሉ ረአኹ። ብናይ ክብሩ ነጻብራቕ ውን ምድሪ በርሀት። 2ንሱ ኸአ ኸምዚ ዚሰዕብ እናበለ ጨደረ፡-

“እታ ዓባይ ባቢሎን ወዲቓ! ወዲቓ!
ማኅደር ኣጋንንትን ሰፈር ኩሎም ርኽሳት
መናፍሰትን፤
ሰፈር ርኽሰን
ዚፈንፍን ዘበለ ኹሉ ዑፍን ኮይና።

3 ኩሉም አሕዛብ ካብቲ ዜዕብድ ወይኒ ምንዝርናአ ሰትዮም ፡

ነገሥታት ምድሪ ምስኦ መንዚሮም ፡

ነጋዶ ምድሪውን ብኃይሊ ጽጋባ ሃብቲሞም ።”

4 ካብ ሰማይ ድማ ኻልእ ከምዚ ዚሰዕብ ኪብል ሰማዕቲ ፡-
“አቱም ሕዝበይ !

አብቲ ኃጢአታ ምእንቲ ኸይትጽምበሩ ፡

ካብቲ መዓታውን ምእንቲ ኸይትካፈሉ ፡

ካብኦ ውፁ ።

5 ከመይ ኃጢአታ ክሳብ ሰማይ ተጸፍጺፉ ፡

አምላኽ ድማ ዓመፃኦ ዘኪሩ እዩ ።

6 ከምቲ ንሳ ዝፈደየትኩም ፍደይዎ ፡

ከምቲ ግብራውን ዕጽፊ ምለሱላ ።

ብቲ ዝቐድሓትሉ ፅዋዕ ካዕበት ጌርኩም

ቅድሐላ ።

7 ብልባ ንጊሠ ኸነብር እየ ፡

መበለትውን አይክኸውንን እየ’ ትብል ኣላ እሞ

ክንድቲ ንርእሳ ዘኸበረቶን ዘሓንቀቐቶን

ስቓይን ኃዘንን ፍደይዎ ።

8 ስለዚ እቲ ዚፈርዳ ዘሎ እግዚአብሔር አምላኽ

ኃያል እዩ እሞ

እቲ መዓታ ፡ ሞትን ኃዘንን ጥሜትን ፡

ብሓንቲ መዓልቲ ኺመጻ እዩ ፡

ብሓዊውን ክትነድድ እያ ።

9 “እቶም ምስኦ ዝመንዘሩን ዝሓንቀቐኙን ነገሥታት ምድሪ
ኸእ ፡ ነቲ ኸትነድድ ከላ ተውፅኦ ዝነበረት ትኪ ርእዮም ፡
ኪበኸዩላን ኬልቅሱላን እዮም ። 10 እቲ አብኦ ዚወርድ ዝነበረ
ስቓይ ስለ ዘስካሕክሖም ፡ አብ ርሑቕ ደው ኢሎም

‘ወይለኺ ! ወይለኺ !

አቲ ዓባይ ከተማ ፡

አቲ ብርታዕቲ ኸተማ ባቢሎን ፡

ፍርድኺ ብሓንቲ ሰዓት መጺኡኪ አሎ”

ኪብሉ እዮም ።

11 “እቶም አብ ምድሪ ዚነበሩ ነጋዶ ኸእ ፡ ደጊም አቓሑ
እም ዚዕድገሉም ስለ ዘየልቦ ኪበኸዩላን ኬልቅሱላን እዮም ።

12 አቓሑም ከኦ ወርቅን ብሩርን ክቡር እምንን ሉልን ፡
ሻሽን ቀይሕ ውፁእ ክዳንን ሃርን ቀይሕ ግምጃን ፡ ቅዱይ
መኣዛ ዘለም ዘበለ ዕንጨይትን ፡ ካብ ስኒ ሓርማዝ ዝተሠርሐ

ዘበለ አቕሓን ፡ ብኸቡር ዕንጨይትን በሰራዝን ሓጺንን እምን
በረድን ዝተሠርሐ ዘበለ አቕሓን ፡ 13 ቃርፋን ቀመምን ዕጣንን
ክርበን ፡ ፃዕዳ ዕጣንን ፡ ወይንን ዘይትን ፡ ሓርጭን ስርናይን ፡
ክብትን አባጊዕን ፡ አፍራሰን ሠረገላታትን ፡ ባርትን ከምኡ-
ኸእ ኻልእት ሰባት ፡ እዩ ። 14 እቶም ነጋዶ ፡-

‘እቲ ነፍስኺ ዝበሃገቶ ፍረ ካባኺ ኃሊፉ ፡

ሃብትኸን ግርማኸን ካባኺ ጠፈኡ ፡

ድገሪ ደጊም ከኦ እዚ ኸቶ አይኪርከብን እዩ’

ኪብሉ እዮም ። 15 እቶም ነዚ ነገራት እዚ እናሸጡ ብእኦ
ዝሃብተሙ ነጋዶ ፡ በቲ ስቓይ አስካሕኪሖም አብ ርሑቕ
ደው ኪብሉ እዮም ። ከምዚ ዚሰዕብ እናበሉውን ኪበኸዩን
ኪኃዝኑን እዮም ፡-

16 “እዛ ሻሽን ቀይሕ ውፁእ ክዳንን

ቀይሕ ግምጃን ዝተኸድነት ፡

ብወርቅን ክቡር እምንን ሉልን ዝተሸለመት ፡

ዓባይ ከተማ ወይለኦ ! ወይለኦ !

17 ክንድዚ ዚኣክል ሃብትስ

ብሓንቲ ሰዓት ኪጠፍእ !’

ኩሉም አዘዝቲ መራኽብን ብመራኽብ ነናብ ሥፍራእም
ዚጉዓዙ ሰባትን እቶም አብ ባሕሪ ዚነግዱ ኹሉምን አብ
ርሑቕ ቆሙ ። 18 ነቲ ንሳ ኸትነድድ ከላ ዚወፅእ ዝነበረ ትኪ
ምስ ረኣዩ ኸእ ‘ነዛ ዓባይ ከተማ እዚኦ እትመስል ከተማ
ከቶ አይነበረን’ እናበሉ ኣእወዩ ። 19 እናበኸዩን እናኃዘኑን ከኦ
አብ ርእሶም ሓመድ ነስነሱ ።

‘እቶም አብ ባሕሪ መራኽብ ዘለዋእም ኩሉም ፡

ብሃብታ ዝሃብተሙ ፡

ብሓንቲ ሰዓት ዓንድ እያ እም ነዛ ዓባይ ከተማ

ወይለኦ ! ወይለኦ !’ እናበሉ ኣእወዩ ።

20 “አ ሰማይ ! ብእኦ ተሓጉስ ። አምላኽ አብ ልዕሊኦ
ፈሪዱ ሕን ስለ ዝፈደየልኩም አቱም ቅዱሳንን ሓዋርያትን ነቢ
ያትን ተሓጉሱ ።”

21 ብድገርዚ ሓደ ብርቱዕ መልኣኽ ክንዲ ዓቢይ መጥሓን
ዚኸውን እምኒ አልዲሉ ናብ ባሕሪ ከምዚ ዚሰዕብ እናበለ
ደርበዮ ፡-

“ባቢሎን እታ ዓባይ ከተማ ፡

ከምዚ ኢላ ብናህሪ ክትድርበ ፡

ደጊም ከኦ ከቶ አይክትርከብን እያ ።

22 ድምፂ ቓይቲ መሰንቓን

ናይ ደረፍትን ናይ ነፋሕቲ እምብልታን

ናይ ሰብ መለኸትን

ደጊም አባሺ ከቶ አይኪስማዕን እዩ ፥

ዝኾነ ዓይነት ኢደ ጥበብ ዚሠርሕ

ኩሉ ጥበበኛ አባሺ ከቶ አይኪርከብን እዩ ፥

ድኅሪ ደጊምሲ ደሃይ መጥሓን

አባሺ ከቶ አይኪስማዕን እዩ ።

²³ ነጋዶሺ መኳንንቲ ምድሪ ነይሮም ፥

ኩሉም አሕዛብውን ብጥንቀልናሺ

ስሒቶም እዮም ፥ ድኅሪ ደጊም ግና

አባሺ ናይ መብራህቲ ብርሃን

ከቶ አይኪበርህን ፥ ድኅሪ ደጊምሲ አባሺ

ድምፂ መርዓውን መርዓትን ከቶ አይኪስማዕን

እዩ ።”

²⁴ ደም ነቢያትን ቅዱሳንን ደም ናይቶም አብ ምድሪ ዝተ
ሓርዱ ዘበሉን አብአ ተረኽቦ ።

መዝሙር ዓወት

19

¹ ድኅርዚ አብ ሰማይ ከም ናይ ብዙኅ ሕዝቢ ዝበለ
ብርቱዕ ድምፂ ከምዚ ዚስዕብ ኪብል ከሉ ሰማዕኩ ፡-

“ሃሌ ሉያ !

ምድኃንን ክብርን ኃይልን ናይ አምላኽና እዩ ።

² ከመይ ፍርዱ ሓቅን ጽድቅን እዩ ።

ንሱ ነታ ብምንዝርናኡ ንምድሪ ዘጥፍአት

ዓባይ አመንዝሪ ፈረዳ ፥

ንደም ባርቱውን ካብ ኢዳ ተፈድሮ” ።

³ ከም ብሓድሽ ከአ “ሃሌ ሉያ ! ንዘለዓለም ዓለም ትካ
ንላዕሊ ይወፅእ” እናበሉ ጨርሑ ። ⁴ እቶም ዕሥራን አርባዕ
ተን አሕሉቕን እቶም አርባዕተ እንስሳን ከአ ነቲ አብ ዝፋን
ተቐሚጡ ዘሉ አምላኽ “አሜን ፥ ሃሌ ሉያ” እናበሉ ፍግም
ኢሉም ሰገዱሉ ።

መርዓ ናይቲ ገንሽል

⁵ ብድኅርዚ “አቱም እትፈርህም ኩልኹም ናእሽቱን ዓባይ
ትን አገልገልቱ ፥ ንአምላኽና ወድስም” ዚብል ድምፂ ካብቲ
ዝፋን ወፀ ። ⁶ ሽዑ ሽም ድምፂ ብዙኅ ሰብን ከም ደሃይ
ብዙኅ ማያትን ብርቱዕ ነጐዳታትን ዝበለ ሽምዚ ዚስዕብ
ኪብል ሰማዕኩ ፡-

“ሃሌ ሉያ !

እቲ ሹሉ ዚኸእል እግዚአብሔር አምላኽና

ነጊሡ ።

⁷ መርዓ እቲ ገንሽል በጺሑ ፥

መርዓቱውን ተዳልያ አላ ፥

ስለዚ ንተሓጉስ ባህውን ይበለና

ንእኡ ድማ ኸብሪ ንሃቦ ።

⁸ ዚንጸባርቕን ጽፋይን ሻሽ ክትከደን ከአ

ተዋህባ ።”

ሻሽ ናይቶም ቅዱሳን ግብሪ ጽድቂ እዩ ።

⁹ ብድኅርዚ እቲ መልአኽ ፥

“እቶም ናብ ድራር መርዓ እቲ

ገንሽል ዝተዓደሙ ብፁዓን እዮም”

ኢልካ ጽሓፍ” በለኒ ።

ቀጺሉ ኸአ “እዚ እቲ ናይ ሓቂ ቃል አምላኽ እዩ” በለኒ ።

¹⁰ እነ ኸአ ኸሰማደሉ ኢሊ አብ እግሩ ወደቕኩ ፥ ንሱ ግና
“ኅደግ ! ከምኡ አይትግበር ። እነስ ፥ ከማኻን ከምቶም ነቲ
ኢየሱስ ዝገለጸ ሓቂ ዚእመኑ አኅዋትካን ፥ አገልጋሊ እዮ ፥
ንአምላኽ ደአ ስገድ ። ከመይ እቲ ንነቢያት ከም ዚንበዩ ዚገ
ብሮም እቲ ኢየሱስ ዝገለጸ ሓቂ እዩ” በለኒ ።

አምበላይ ፈረስ ዝተወጥሖ

¹¹ ሽዑ ሰማይ ተሽፊቱ ረእሹ ። አብኡ ኸአ አምበላይ
ፈረስ ነበረ ፥ እቲ ዝተወጥሖ ኸአ እሙንን ሓቀኛን ይብሃል ፥
ንሱ ኸአ ብቕንዕና ዚዳንን ዚዋጋእን እዩ ። ¹² አዕይንቱ ከም
ሃልሃልታ ሓዊ እየን ፥ አብ ርእሱውን ብዙኅ ዘውድታት
አለም ፥ ብዘይካኡ ሓደ እኳ ዘይፈልጦ አብ ሰብነቱ ዝተጸሕፈ
ስም አለም ። ¹³ አብ ደም ዝተአልከ ኸዳን ተወንዚፉ ነበረ ፥
ስሙውን “ቃል አምላኽ” እዩ ። ¹⁴ አብ ሰማይ ዘለዉ
ሠራዊት ከአ ፥ ጳዕዳን ጽፋይን ሻሽ ተሸዲኖም ፥ አብ አም
በሌታት አፍራስ ተወጢሖም ሰዓብም ። ¹⁵ ካብ አፉ ኸአ
ነሕዛብ ዚወቕዓሉ በሊሕ ሰይፌ ይወፅእ ነበረ ። ንሱ ብበትሪ
ሓጺን ኪገዝእም እዩ ። ናይቲ ሹሉ ዚኸእል አምላኽ ብርቱዕ
ቀጥታ መግለጺ ዝኾነ መጽመቕ ወይኒ ኸአ ንሱ ይረገጽ ።

¹⁶ አብ ክዳንን አብ ሰለፉን ድማ

“ንጉሥ ነገሥታት ፥ ጐይታ ጐይቶት”

ዚብል ስም ተጻሒፍም ነበረ ።

17 ብድኅሪ እዚ ሓደ መልአኸ ካብ ፀሓይ ደው ኢሉ ረአኹ ፡ ነተን ኣብ ሰማይ ዚነፍሩ ኹለን ኣዕዋፍ ብዓቢይ ድምፂ ኸምዚ ዚስዕብ እናበለ ጸውዐን ፡-

“ንዕነ ፡ ናብቲ ዓቢይ ድራር ኣምላኽ ተአከባ ።

18 ሥጋ ነገሥታትን ሥጋ ኣሕሉቕ ሠራዊትን

ሥጋ ኃያላትን ሥጋ ኣፍራሰን

ሥጋ ናይቶም ዝተወጥሖምን ፡

ሥጋ ኹሎም ሰብ ፡

ጭዋታት ኮኑ ባሮት ፡

ናእሸቱ ኹኑ ዓቢይቲ ፡ ብልዓ ።”

19 እቲ ኣራዊትን እቶም ነገሥታት ምድርን ሠራዊቶምን ከኣ ምስቲ ኣብ ፈረስ ዝተወጥሖን ምስቶም ሠራዊቱን ኪዋግኡ ተአኪቦም ረአኹ ። 20 እቲ ኣራዊት ተታኅዘ ፡ እቲ ነቶም ማኅተም እቲ ኣራዊት ዝተቐበሉን ንምስሉ ዝሰገዱን ዜስሕቶም ትእምርቲ ኣብ ቅድሚኡ ዚገብር ዝነበረ ሓሳዊ ነቢይውን ምስኡ ተታኅዘ ፡ ንኸልቲኦም ብሕይወቶም ከለዉ ፡ ናብቲ ብዲን ዚነድድ ቀላይ ሓዊ ደርበይዎም ። 21 እቶም ዝተረፉ ድማ በቲ ኹብ ኣፍ እቲ ኣብ ፈረስ ዝተወጥሖ ዚወፅእ ዝነበረ ሰይፊ ተቐትሉ ። ኩለን ኣዕዋፍውን ሥጋኦም በሊዐን ጸገባ ።

ሽሕ ዓመት

20 1ኛው ሓደ መልአኸ ካብ ሰማይ ኪወርድ ከሉ ረአኹ ፡ መርኖ ናይቲ ዓሚቕ ጉድጓድን ገዚፍ መቐሕን ኣብ ኢዱ ጊዙ ነበረ ። 2 እቲ መልአኸ ነቲ ገበል ፡ ማለት ነቲ ዲያብሎስ ወይ ሰይጣን ዚብሃል ናይ ጥንቲ ተመን ፡ ኃዞ ። ሽሕ ዓመትውን ኣሰሮ ። 3 ድኅሪ ደጊም ነሕዛብ ምእንቲ ኸየስሕቶም ኢሉ ፡ እተን ሽሕ ዓመት ክሳብ ዚፍጸማ ናብቲ ዓሚቕ ጉድጓድ ደርበዮ ። ዓጽዩ ድማ ኣብ ልዕሊኡ ማኅተም ገበረሉ ። ድኅሪ እዚ ንቑሩብ ጊዜ ኪፍታሕ ይግብኦ እዩ ።

4 ብድኅሪ እዚ ዝፋናት ረአኹ ። ነቶም ኣብ ዝፋናት ዝተቐመጡ ሽኢ ኪፈርዱ ሥልጣን ተዋህቦም ። እዚኣቶም እቶም ንኢየሱስ ብምምስካሮምን ንቃል ኣምላኽ ብምብሃሮምን ዝተሰየፉ እዮም ። 5 እዚኣቶም ፡ ነቲ ኣራዊት ኮነ ንምስሉ ዘይ

*5 20:4 ግዕዝ “ብድኅሪ ዝፋናት ረአኹ ። ወዲ ሰብ ድማ ኣብ ልዕሊኦም ተቐሚጡ ነበረ ። ነቶም ምእንቲ ስም ኢየሱስን ምእንቲ ቃል እግዚኣብሔርን ዝተቐትሉ ድማ ቕኑዕ ፍትሒ ኣውፅእሎም” ይብል ።

ሰገዱ ፡ ኣብ ግምባሮም ኮነ ኣብ ኣእዳዎም ማኅተሙ ዘይተቐበሉ ፡ እዮም ። ንሓቶም ሕያዋን ኮይኖም ምስ ክርስቶስ ሽሕ ዓመት ነገሡ ። 5 እቶም ዝተረፉ ምዉታት ግና እተን ሽሕ ዓመት ክሳብ ዚፍጸማ ሕይወት ኣይረኽቡን ። እዚ እቲ ቐዳማይ ትንሣኤ እዩ ። 6 ኣብቲ ቐዳማይ ትንሣኤ ዚሳተፉ ብፁዓንን ቅዱሳንን እዮም ። ናይ ኣምላኽን ናይ ክርስቶስን ካህናት ኪኹኑ ፡ ምስ ክርስቶስውን ሽሕ ዓመት ኪነግሡ እዮም እምበር ፡ እቲ ሻልኣይ ሞት ኣብዚኣቶም ሥልጣን የብሉን ።

ሰይጣን ከም ዝተሳሰረ

7 እተን ሽሕ ዓመት ምስ ተፈጸማ ሽኢ ሰይጣን ካብ ማእሰርቱ ኪፍታሕ እዩ ። 8 ንጎግን ማጎግን ፡ ማለት ነቶም ኣብ ኣርባዕተ መዓዝን ምድሪ ዚነበሩ ኣሕዛብ ፡ ኪስሕቶም ንውግእውን ምእንቲ ኪእክቦም ኪወፅእ እዩ ። ቍጽሮም ድማ ከም ሑፃ ባሕሪ ነበረ ። 9 ኣብ ልዕሊ ጽፍሒ ምድሪ ሽኢ ወፁ ። ንሰፈር እቶም ቅዱሳንን ነታ ኣምላኽ ዚፍቅሩ ኸተማን ድማ ኸበብዋ ። ካብ ሰማይ ከኣ ሓዊ ወሪዱ በልዎም ። 10 እቲ ዜስሕቶም ዝነበረ ዲያብሎስ ከኣ ናብቲ እቲ ኣራዊትን እቲ ሓሳዊ ነቢይን ዝተደርበይዎ ቐላይ ሓውን ዲንን ተደርበዮ ። ንዘለዓለም ዓለም ከኣ ለይትን መዓልትን ኪሳቐዩ እዮም ።

መወዳእታ ፍርዲ

11 ብድኅሪ እዚ ዓቢይ ጸዕዳ ዝፋንን ነቲ ኣብኡ ዝተቐመጠን ረአኹ ። ምድርን ሰማይን ካብ ገዱ ሃደሙ ፡ ኣሠር ዘይብሎምውን ጠፍኡ ። 12 ምዉታት ድማ ዓቢይትን ናእሸቱን ፡ ኣብ ቅድሚ እቲ ዝፋን ደው ኢሎም ረአኹ ። መጻሓፍትውን ተገንጸሉ ። መጽሓፍ ሕይወት ዝኾነ ካልእ መጽሓፍውን ተገንጸለ ። እቶም ምዉታት ድማ ፡ ከምቲ ኣብቲ መጻሕፍቲ ተጻሒፉ ዝጸንሐ ፡ ከከም ግብሮም ተፈርዱ ። 13 ባሕሪ ድማ ነቶም ኣብኦ ዘለዉ ምዉታት ሃበት ። ሞትን ሲኦልንውን ኣብ ኣቶም ዘለዉ ምዉታት ሃቡ ። ነፍስ ወከሮም ከኣ ከከም ግብሮም ተፈርዱ ። 14 ሞትን ሲኦልንውን ናብቲ ቐላይ ሓዊ ተደርበዩ ። ቐላይ ሓዊ ማለት ካልኣይ ሞት እዩ ። 15 ስሙ ኣብ መጽሓፍ ሕይወት ተጻሒፉ ዘይተረኽበ ዘበለ ናብቲ ቐላይ ሓዊ ተደርበዮ ።

ሓድሽ ሰማይን ሓድሽ ምድርን

21 ¹በድኅርዚ ሓድሽ ሰማይን ሓድሽ ምድርን ረአኹ። ከመደ እቲ ቐዳማይ ሰማይን እታ ቐዳመይቲ ምድርን ኃሊፎም እዮም። ባሕሪውን ደጊምሲ የለበን። ²እታ ቐድሰቲ ሽተማ፤ እታ ሓዳስ ኢየሩሳሌም፤ ገመርዓዊአ ኢላ ሽም ዝተሰለመት መርዓት ተዳልያ፤ ካብ ሰማይ ካብ አምላኽ ክትወርድ ከላ ረአኹ። ³ካብቲ ዝፋን ድማ ዓው ዝበለ ድምጺ ከምዚ ዚሰብ ኪብል ሰማዕቲ፡- “ደጊም ማኅደር አምላኽ ምስ ሰብ ኮነ፤ ምስአቶምውን ኪነብር እዩ። ገላቶም ሕዝቡ ኪኾኑ እዮም፤ አምላኽ ባዕሉ ምስአቶም ኪነብር አምላኽም ውን ኪኸውን እዩ። ⁴አምላኽ ከአ ንብዘሉ ንብዓት ካብ አዕ ይንቶም ኪደርዝ እዩ። እቲ ቐዳማይ ኃሊፋ እዩ፤ ድኅሪ ደጊም ሞት አይኪኸውንን እዩ፤ ድኅሪ ደጊምውን ኃዘን ወይ አውያት ወይ የዕሪ አይኪኸውንን እዩ።”

⁵እቲ አብ ዝፋን ዝተቐመጠ፡ “እንሆ ንኹሉ እሕድሶ አሉኹ” በለ። ቀጺሉ ሽአ “እዚ ቃል እዚ እመንን ሓቅን እዩ እሞ ጽሓፍ” በለ። ⁶ኸው ሽምዚ ዚሰብ በለ፡- “ተፈጸመ! አልፋን አሚጋን፤ መጀመርታን መወዳእታን አነ እዩ። ንዝጸምአ ኸብ ዓይኒ ማይ ሕይወት ኪሰቲ ብሽምኡ ኸህቦ እዩ። ⁷እቲ ዚሰብር ነዚ ኺወርሶ እዩ። አነ አምላኽ ክኾና፤ ንሱውን ወደይ ኪኾነኒ እዩ። ⁸እቶም ፈራሃትን ከሓ ድትን ርኹሳትን ቀተልቲ ሰብን አመናዝርን ጠንቂልትን መም ለኸቲ ጣዖትን ብዘለዉ ሓሰውትን ግና፤ ግዲአም አብቲ ብሓውን ዲንን ዚነድድ ቀላይ እዩ፤ እዚ እቲ ኻልአይ ሞት እዩ።”

ሓዳስ ኢየሩሳሌም

⁹ሓደ ኸብቶም ናይ መወዳእታ ሹብዓተ መዓት ዝመልአ ሹብዓተ ጽዋዕ ዝኃዙ ሹብዓተ መላእክቲ ሽአ መጸ። “ነታ መርዓት ሰበይቲ እቲ ገንሽል፤ ክርእየካስ ንዓ!” እናበለ ተዛ ረበኒ። ¹⁰ብመንፈስ ድማ ናብ ዓቢይን ነዊሃን እምባ ወሰደኒ፤ ነታ ቐድሰቲ ሽተማ ኢየሩሳሌም ካብ ሰማይ ካብ አምላኽ ክትወርድ ከላ ሽአ አርአየኒ። ¹¹ብኸብሪ አምላኽ ውን ተንጸባርቕ ነበረት። ምድማቕ ብርሃናውን ከም አዝዩ ዝኸበረ እምኒ፤ ከምቲ ዜንጸባርቕ እምኒ ኢየሰጸሲ ይመስል ነበረ። ¹²ዓሠርተው ክልተ አፍ ደገ ዘለዎ ዓቢይን ነዊሃን ቀጽሪ ነበራ፤ አብቲ አፍ ደጌታትውን ዓሠርተው ክልተ መላ

እኸቲ ነበሩ። ናይቶም ዓሠርተው ክልተ ነገድ ደቂ እስራኤል ሰማት ድማ አብቲ አፍ ደጌታት ተጸሒፉ ነበረ። ¹³ብምብ ራቕ ሠለስተ አፍ ደገ፤ ብሰሜን ሠለስተ አፍ ደገ፤ ብደቡብ ሠለስተ አፍ ደገ፤ ብምዕራብ ሠለስተ አፍ ደገ ነበረ። ¹⁴ቀጽሪ እታ ሽተማ ሽአ ዓሠርተው ክልተ እምኒ መሠረት ነበሮ። አብሉ ድማ ዓሠርተው ክልተ ስም ናይቶም ዓሠርተው ክልተ ሓዋርያት እቲ ገንሽል ነበረ።

¹⁵እቲ ዚዛረበኒ ዝነበረ መልአኽ ከአ፤ ነታ ሽተማን ነቲ ደጌታትን ቀጽራን ምእንቲ ኺሰፍረሉ፤ ብወርቂ ዝተሠርሐ መስፈሪ ዘንጊ ነበሮ። ¹⁶እታ ሽተማ ድማ ምንዋጋን ምግፋ ሓን ማዕሪ ዝኾነ ትርጓሜት ነበረት። ቦቲ ዘንጊ ሽአ ነታ ሽተማ ሠፈራ። ክልተ ሽሕን አርባዕተ ሚእትን ኪሉ ሚትር ድማ ኾነት። ምንዋጋን ምግፋሓን ቁመታን ማዕሪ ማዕሪ ነበረ። ¹⁷ነቲ ቐጽራ ሠፈሮ። ቦቲ መልአኽ ዚሰፍረሉ ዝነበረ እመት ሰብአይ ድማ ሚእትን አርባዓን አርባዕተን ኮነ። ¹⁸እቲ ቐጽራ ድማ ብኢየሰጸሲ ዝተነድቀ ነበረ፤ እታ ሽተማውን ከም ጽሩይ መረጺን ዝመሰለ ብጽሩይ ወርቂ ዝተሠርሐት ነበረት። ¹⁹መሠረታት ቀጽሪ እታ ሽተማ ሽአ ብብብዓይነቱ ኸቡር እምኒ ተሰለመ ነበረ። እቲ ቐዳማይ መሠረት ኢየሰጸሲ፤ እቲ ኻልአይ ሰንገር፤ እቲ ሣልሳይ ኪልቁዶን፤ እቲ ራብዓይ መረግድ፤ ²⁰እቲ ኃምሳይ ሰርዶንክስ፤ እቲ ሳድሳይ ሰርድዮን፤ እቲ ሳብዓይ ክርስቲሉቤ፤ እቲ ሳምናይ ቢረሌ፤ እቲ ታስዓይ ወራውሬ፤ እቲ ዓሥራይ ክርስጵራስስ፤ እቲ መበል ዓሠርተው ሓደ ያክንት፤ እቲ መበል ዓሠርተው ክልተ አሜቴስጢናስ ነበረ። ²¹እቲ ዓሠርተው ክልተ አፍ ደገ ሽአ ዓሠርተው ክልተ ሉል ነበረ። ነፍስ ወከፍ አፍ ደገ ኸብ ሓደ ሉል ዝተገብረ ነበረ። አደባባይ እታ ሽተማ ድማ ከም ዜንጸባርቕ መረጺን ጽሩይ ወርቂ ነበረ።

²²አብታ ሽተማ መቐደስ አይረአኹን፤ ከመይ እቲ ኹሉ ዚኸእል እግዚአብሔር አምላኽን እቲ ገንሽልን መቐደሳእዮም። ²³እታ ሽተማ እቲ ፀሓይ ወይ ወርኒ ኬብ ርሃላ አየድልያን እዩ፤ ከመይ ክብሪ አምላኽ አብሪሁላ አሉ፤ መብራህታ ድማ እቲ ገንሽል እዩ። ²⁴ሕዝብታት ኩሉም ብብርሃና ኺመላለሱ፤ ነገሥታት ምድሪውን ሃብቶም

¹⁶ 21:17 ግዕዝ “ብእመት ሰብአይ ሚእትን አርባዓን አርባዕተን ንሱ ድማ ብእመት መልአኽ ሓደ እመት እዩ” ይብል።

ናብአ ሺምጽኡ እዮም ። 25 አብአ ለይቲ ዚብሃል ስለ ዘየልቦ አፍ ደጌታታ ብመፃልቲ ሽቶ አይኪዕዮን እዩ ። 26 ነቲ ናይ ሕዝብታት ክብረትን ግርማን ከአ ናብአ ኬምጽእም እዮም ። 27 እቶም አብቲ ናይቲ ገንሸል መጽሓፍ ሕይወት ዝተጻሕፉ ደአ እምበር ፣ ገለ ርኽቦት ፣ ወይ ዜጸይፍን ሓሶትን ዚገብር ዘበለ ናብአ ሽቶ አይኪአቱን እዩ ።

ርባ ማይ ሕይወት

22 1 ብድኅሪ እዚ እቲ መልአኽ ፣ ካብቲ ናይ አምላኽን ናይቲ ገንሸልን ዝፋን ዚወፅእ ከም በረድ ዝምጽራዩ ርባ ማይ ሕይወት አርአየኒ ። 2 ብማእከል እቲ አደባባይ ይውሕዝ ነበረ ። ነቲ ርባ ብኸልተ ጎቦኡ ድማ አብ ወወርኒ እናፈረየት ፣ አብ ዓመት ዓሠርተው ክልተ ጊዜ ፍረ እትህብ እም ሕይወት ነበረት ። ቈጽሊ እታ ኦም እቲአ ሽአ ንኹሉ ሕዝቢ ዚፍውስ ነበረ ። 3 ድኅሪ ደጊምሲ ርቡም ዘበለ አብአ ከቶ አይኪህሉን እዩ ።

ናይ አምላኽን ናይቲ ገንሸልን ዝፋን አብአ ኪኸውን እዩ ። እቶም አገልገልቱ ኬምልኽዎ እዮም ። 4 ገጹ ሺርእዩ እዮም ፣ ስሙውን አብ ግምባርም ኪጻሓፍ እዩ ። 5 እግዚአብሔር አምላኽ ኬብርሃሉም እዩ እም ፣ ድኅሪ ደጊምሲ ለይቲ አይኪኸውንን ፣ ብርሃን ቀንድልን ብርሃን ፀሓይንውን አይኬድልዮምን እዩ ፣ ንዘለዓለም ዓለምውን ኪነግሡ እዮም ።

ኢየሱስ ከም ዚመጽእ

6 ሽቡ እቲ መልአኽ ከምዚ በለኒ ፡- “እዚ ቃላት እዚ እሙንን ሓቅን እዩ ። እግዚአብሔር ፣ እቲ ንነቢያት መንፈሱ ዚህብ አምላኽ ፣ ነቲ ቐልፊ ኪኸውን ዚግብአ ነገር ንአገልገልቱ ኬርእዮም ፣ መልአኹ ሰደደ” ። 7 ኢየሱስ ከአ “እንሆ ፣ ቐልፊ እመጽእ አሎኹ ፣ እቲ ንቃላት ትንቢት እዚ መጽሓፍ እዚ ዚሕሉ ሽአ ብፁዕ እዩ” በለኒ ።

8 ነዚ ነገር እዚ ዝሰማዕኩምን ዝረአኹምን ኣነ ዮሐንስ እዩ ። ምስ ሰማዕኩን ምስ ረአኹን ከአ ፣ አብ እግሪ እቲ ነዚ ነገር እዚ ዘርአየኒ መልአኽ ክሰግድ ፍግም በልኩ ። 9 ንሱ ሽአ “ጎደግ ፣ ከምኡ አይትግበር ። ኣነስ ከማኻን ከምቶም አገዋትካ ነቢያትን ፣ ከምቶም ንቃላት እዚ መጽሓፍ እዚ ዚሕልወን ፣ አገልጋሊ እዩ ። ንአምላኽ ደአ ስገድ” በለኒ ።

10 ብድኅሪ እዚውን እቲ መልአኽ ከምዚ በለኒ ፡- “እቲ ጊዜ ቐረባ እዩ እም ፣ ንቃል ትንቢት እዚ መጽሓፍ እዚ ምሥጢር ጌርካ አይትታዞ ። 11 እቲ ገፋዒ ይግፋዕ ፣ እቲ ርኽስ ይርከስ ፣ እቲ ጻድቕ ጽድቂ ይግበር ፣ እቲ ቐዱስ ይቀደስ ።”

12 ኢየሱስ ከአ ከምዚ በለ ፡- “እንሆ ፣ ቐልፊ እመጽእ አሎኹ ፣ ንነፍስ ወከፍ ከከም ግብሩ ክፈድዮ ዓስቢ ምሳይ አሎ ። 13 አልፋን አሜጋን ፣ ቀዳማይን ዳኅራይን ፣ መጀመርታን መወዳእታን ኣነ እዩ ።

14 “ናብታ ሽተማ ብአፍ ደጌታታ ምእንቲ ኪአትዉን አብታ ኦም ሕይወት መስል ምእንቲ ኪረኽቡን ፣ እቶም ከዳውንቶም ዚሓጽቡ ብፁዓን እዮም ። 15 እቶም አኽላባትን ጠንቁልትን አመንዝራታትን ቀተልቲ ሰብን መምለኽቲ ጣዖትን ፣ ኩሎም እቶም ንሓሶት ዚፈትውዎን ዚገብርዎን ዘበሉ ግና ኻብታ ሽተማ ወፃኢ እዮም ።

16 “ኣነ ኢየሱስ ነዚ ነገር እዚ አብተን አብያተ ክርስቲያን ኪምስከረልኩም ኢለ ንመልአኽይ ሰደድኩም ። ኣነ ኻብ ሱርዳዊትን ዘርኡን ዝኾነ ፣ እቲ ብሩህ ኮኽብ ጽባሕ እዩ ።”

17 እቲ መንፈስን እታ መርዓትን “ንዓ” ይብሉ ኣለዉ ። እቲ ዚሰምዕውን “ንዓ” ይበል ።

ዝጸምአ ሽአ ይምጻእ ፣ ዝደለየውን ማይ ሕይወት ብኸምኡ ይውሰድ ።

18 ኣነ ነዚ አብዚ መጽሓፍ እዚ ዘሉ ቃላት ትንቢት ንዚ ሰምዑ ኹሎም አሰምዓሎም አሎኹ ፡- ሓደ እኳ ናብዘን ቃላት እዚአን እንተ ወሰኸ ፣ አምላኽ ከአ አብዚ መጽሓፍ እዚ ተጻሒፉ ዘሉ መዓት ኪውሰኹሉ እዩ ። 19 ሓደ ሰብ ከአ ካብ ቃላት እዚ ትንቢት እዚ እንተ አጉደለ ፣ አምላኽ ካብተን አብዚ መጽሓፍ እዚ ተጻሒፈን ዘለዎ እም ሕይወትን እታ ቐድስቲ ሽተማን ግዲኡ ኬጉድለሉ እዩ ።

20 እቲ ነዚ ነገር እዚ ዚምስከር ፣ “እወ ፣ ቐልፊ እመጽእ አሎኹ” ይብል አሎ ።

አሜን ፣ ጉይታ ኢየሱስ ንዓ ።

21 ጸጋ ጉይታ ኢየሱስ ምስ ኩላቶም ቅዱሳን ይኹን ። አሜን ።